

فاستبقوا الخیرات

مجلس خدام الامتداد مرکزیہ کاتر جہان

Digitized By Khilafat Library Rabwah

ماہنامہ . حاکم ربوہ

نومبر ۱۹۶۲ء

فی پرچہ ۵۰ پیسے

چندہ سالانہ ۵ روپے

بِسْمِ اللَّهِ الرَّحْمَنِ الرَّحِيمِ
 بِحَدَّثِ النَّبِيِّ ﷺ
 الرَّسُولِ الْكَرِيمِ

”توسوں کی اصلاح نوجوانوں کی اصلاح کے بغیر نہیں ہو سکتی۔“
 (المصحح الموعود)

جلس خدام الاحمدیہ مرکزیہ کا ترجمان

ماہنامہ
 الربوہ

ادباً مختصراً

ایڈیٹر: رفیق احمد شاقب — نائب: لطف الرحمن محمود

Digitized By Khilafat Library Rabwah

جلد	نبوت ۸۴: ۱۳	نمبر ۱۹۶۴ سنہ ۶	شمارہ
-----	-------------	-----------------	-------

مندرجات

۱۴	• صدر صاحب مجلس خدام الاحمدیہ مرکزیہ کا نئے سال کا پیغام	۵	• حضرت خلیفۃ المسیح الثانی ایدہ اللہ کی تصنیف ..
۲۶	• معارف القرآن الحکیم ..	۵	• اضطراب (نظم)
۲۷	• احادیث النبی صلی اللہ علیہ وسلم ..	۶	• احمدی نوجوانوں کی تنظیم ..
۳۳	• ملفوظات حضرت مسیح موعود علیہ السلام ..	۷	• خدام احمدیہ (نظم)
۳۴	• حمد باری تعالیٰ (نظم) ..	۸	• تلقین عمل ..
۳۹	• قرآنی ترتیب ..	۹	• ہمارا مرکزی سالانہ اجتماع ..
۴۴	• لولاک لما خلقت الافلاك (نظم) ..	۱۵	• قطعات ..
۴۵	• رونق بازدار اسلامى نواز ابرمن است (فارسی نظم) ..	۱۶	• نقد و نظر ..

(سید عبد الباقی صاحب پریس ربوہ میں چھپوا کر فرمایا نامہ خالد دارالصدر جنوبی ربوہ سے شائع کیا)

خدام الاحمدیہ کے لئے محترم صدر مجلس کا نئے سال کا

پیغام

Digitized By Khilafat Library Rabwah

بِسْمِ اللّٰهِ الرَّحْمٰنِ الرَّحِیْمِ — نَحْمَدُكَ وَنُصَلِّیْ عَلٰی رَسُوْلِكَ الْكَرِیْمِ — وَعَلٰی عِبْدِهِ الْمُسْلِمِ الْمَوْعُوْدِ

برادران! السلام علیکم ورحمۃ اللہ وبرکاتہ

یکم نومبر سے مجلس خدام الاحمدیہ کا نیا سال شروع ہو چکا ہے۔ آئیے اللہ تعالیٰ کا نام لیکر عاجزی اور انکسار اور تذلل کا طریق اختیار کرتے ہوئے محض اسکی رضا کی خاطر اپنے ارادوں، مضبوط تر عزم اور بلند تر ہمت کیساتھ اس نئے سال کا آغاز کریں اور کوشش کریں کہ نفسانی بوجھوں کو اتار کر ہلکے پھلکے ہو کر اس دروازہ میں داخل ہوں جس میں داخل ہونے کیلئے خدا کے مامور نے ہمیں بلایا ہے۔

تو بہرہ کا دروازہ بہت تنگ دروازہ ہے نفس کی فریبی کے ساتھ کوئی اس دروازہ میں داخل نہیں ہو سکتا جیتک انسان ضعیف نہ ہو جائے اور کلیۃً شرک سے پاک نہ ہو جائے اس دروازہ میں داخل نہیں ہو سکتا۔ جو شخص خدا تعالیٰ کے غیر سے امید رکھتا ہے یا اس کے غیر سے ڈرتا ہے وہ اس دروازہ میں داخل نہیں ہو سکتا جو شخص ہر وقت اللہ تعالیٰ کی طرف جھکا نہیں رہتا اور آنکھوں کے پانی سے اپنے دل کے رنگ دھونے کی کوشش نہیں کرتا وہ اس دروازہ میں داخل نہیں ہو سکتا شریر اور بد باطن اور اپنے بھائیوں کا برا چاہنے والا جو اپنے سے چھوٹے پر رحم نہیں کرتا اور اپنے بڑوں کا ادب نہیں کرتا وہ اس دروازہ میں داخل نہیں ہو سکتا۔ جو شخص خدا کے نام کیلئے اور اسکے رسول کی عزت کیلئے اور دین اسلام کیلئے غیرت نہیں رکھتا وہ اس دروازہ میں داخل نہیں ہو سکتا۔ غرض ناخالص رہتے ہوئے اور ناپاک ارادے رکھتے ہوئے ہم ہرگز اس بات کی امید نہیں کر سکتے کہ خدا تعالیٰ کے فضلوں کے وارث ہو سکیں اور خدا کے مقبول بندوں میں شامل کئے جائیں۔

مقصد کے حصول کیلئے تین مراحل ہونا کرتے ہیں۔ ان ذرائع کا حصول جن سے وہ مقصد حاصل ہو سکتا ہے۔ اس مقصد کو حاصل کرنے کا جذبہ اور عزم اور پھر مقصد کے حصول کے لئے اپنی ساری طاقتوں کو صرف کر دینا اور پوری جدوجہد اور کوشش سے اپنی مراد کو پالنے کیلئے کوشاں ہو جانا۔ خدا تعالیٰ کے فضل سے مجلس خدام الاحمدیہ پہلے دو مراحل طے کر چکی ہے۔ ہماری تنظیم خدا کے فضل سے مضبوط بنیادوں پر قائم ہو چکی ہے اور خدا کے فضل سے نوجوانوں کے اندر خدمت دین اور اپنی اور دوسروں کی اصلاح کا جذبہ بھی پیدا ہو گیا ہے اور انکے ایمان میں ایک نئی زندگی اور نئی حرارت پیدا ہو گئی ہے۔ اب ضرورت ہے کہ ہم تیسرا قدم بھی اٹھائیں اور اس جذبہ ایمان و اخلاص سے کام لیکر نوجوانوں کے اندر پیدا ہوا ہے اور اس ایمانی حرارت سے کام لیکر جو انکے اندر جوش و زن ہے اپنے اندر اور اپنے بھائیوں کے اندر صحیح اسلامی اقدار، بلند اخلاق اور بلند کردار پیدا کریں۔ یہی ہمارا اصل کام ہے۔

اگر ہم تنظیم قائم کرنے میں کامیاب ہو جاتے ہیں اور ان کے اندر دینداری کا جذبہ بھی پیدا کر دیتے ہیں لیکن یہ جذبہ اتنا گہرا نہیں ہوتا کہ اس کے نتیجے میں ان کے سینے کدورتوں سے پاک ہو جائیں، ان کے اخلاق اچھے ہو جائیں، وہ تہذیب اور شائستگی سے رہنا سیکھ لیں تو ہم اپنے مقصد میں ناکام ثابت ہوں گے اور ہماری ساری کوششیں اکارت جائیں گی۔ سچا دین اور سچی دینداری وہی ہوتی ہے جس کے نتیجے میں انسان پاک ہو جائے، ہر قسم کی ناکردنی اور پلید باتوں اور گندی زلیست سے مجتنب ہو کر اس پاک ذات کو پانے کے لیے جو اس کا خالق و مالک اور محبوب حقیقی ہے، اپنی طاقتوں کو وقف کر دے۔

Digitized By Khilafat Library Rabwah

وہ خدا جس کی طرف اسلام ہمیں بلاتا ہے سُبُوح و قُدُّوس ہے، وہ پاکیزگی اور سُنی اخلاق کو پسند کرتا ہے۔ وہ انہی سے محبت کرتا ہے جو سچے دل اور خالص نیت سے اُسکے حضور بُجھکتے ہیں اور ظاہری اور باطنی طور پر اپنے آپ کو پاک کرتے ہیں۔ پس میں اپنے بھائیوں سے خدا کے نام پر اور اس کے دین اور اس کے رسول کے نام پر درخواست کرتا ہوں کہ اصلاحِ نفس کی طرف توجہ دیں اور اپنی ساری کوششوں کو قوی کر دے اور بلند اخلاق کے حاصل کرنے میں صرف کر دیں۔

ہمیں خدا تعالیٰ نے وہ کتاب دی ہے جس میں سینے کی ساری بیماریوں کا علاج ہے اور وہ پیشوا دیا ہے جو خلقِ عظیم قائم ہے اسلئے ضروری ہے کہ ہر وہ شخص جو طحطاہ کی قدامتِ الہی و الہی کی غلامی کا دعویٰ کرتا ہے اخلاق میں وہ بلند مقام حاصل کرے کہ دوسری امتوں اور دوسری قوموں میں اس کا نمونہ نہ مل سکے۔ یاد رکھیں کہ آدم زاد تدریجاً ترقی کرتا ہے۔ پہلے وہ انسان بنتا ہے اور انسانیت کے اصول سیکھتا ہے۔ پھر با اخلاق انسان بنتا ہے اور پھر با خدا انسان بنتا ہے۔ وہ شخص بڑی سخت غلطی میں مبتلا ہے اور شیطان اُسکو دھوکے میں مبتلا رکھے ہوئے ہے جو یہ سمجھتا ہے کہ بلند اخلاق حاصل کیے بغیر صدق و صفا اور عفت و حیا اور وفا اور توکل اور صبر اور شکر اور استقامت اور دوسرے اخلاقِ عالیہ پیدا کئے بغیر وہ خدا کو حاصل کر سکتا ہے۔ جو شخص با اخلاق نہیں وہ با خدا نہیں ہو سکتا۔ جو شخص اپنے بھائیوں کے قصور معاف نہیں کرتا وہ خدا کی بخشش کو حاصل نہیں کر سکتا۔ جو شخص خود پسند مغرور، سخت دل، عیب جو، اپنے بھائیوں کی غیبت کرے والا اور سُنی فن کی صفت عاری ہے وہ اس پاک ذات کے دامن کو چھو نہیں سکتا۔ پس یہ بات اچھی طرح ذہن نشین کر لینی چاہیے کہ خدا کو پانے کیلئے ایمان کیساتھ عمل صالح بھی ضروری ہے۔ ایمان کا وہ درخت جس میں عمل صالح کے ثمر پھل نہیں لگتے اور اچھے اخلاق کے پھولوں کی مہک سے وہ اپنے ماحول کو معطر نہیں رکھتا مردہ درخت ہے جو اس قابل ہے کہ کاٹا جائے اور آگ میں جلایا جائے۔ یہی مطلب ہے جو فرمایا کہ اِنَّ السَّالٰوةَ تَنْهٰی عَنِ الْفَحْشَاۃِ وَالْمُنْكَرِ کہ نماز وہ ہوتی ہے جو انسان کو بے حیائیوں اور ناکردنی باتوں سے روکتی ہے۔ نماز وہ ہوتی ہے جس سے انسان بے شر اور دل کا غریب اور حلیم بن جاتا ہے۔ قرآن کریم میں اللہ تعالیٰ نے اخلاق پر بہت زور دیا ہے اسلئے کہ انسان کی پیدائش کا مقصد ہی عبودیت ہے اور عبودیت کا مطلب یہ ہے کہ انسان اپنے رب سے محبت اور اخلاص کا ایسا مضبوط تعلق قائم کرے کہ اس کی ذات کا عرفان حاصل کرے اس کی فرمانبرداری میں ایسا کھویا جائے کہ اس کے اندر صفاتِ اہلِ جلوہ گر ہو جائیں۔ اسلامی نقطہ نظر سے اخلاقِ حسنہ کا مطلب یہی ہے کہ انسان

اسماء حسنی کا منظر اور صفات الہیہ کا ظاہر کرنے والا ہو جائے۔

پس بھائیو! ڈکوشش کریں کہ ہم خدا تعالیٰ کی محبت میں کھوئے جا کر اس سے محبت و اخلاص اور عبودیت کا تعلق قائم کر کے اپنے اندر صفات الہیہ کا عکس پیدا کریں اور دنیا کی ساری قوموں اور سارے انسانوں سے ہر خوبی، ہر کمال، ہر خلق میں آگے بڑھ کر ثابت کر دیں کہ ہمارا آقا سب انسانوں سے افضل، ہمارا دین سب دینوں سے بہتر اور ہمارے رسولؐ کی امت ہی خیر امت کا نام پانے کی مستحق ہے۔ یہ بات بھی ثابت ہو سکتی ہے کہ جب ہم صدق و صفا، وفا، عفت، سیائے نفسی، بے لوثی، امانت، دیانت، مروت، محنت، عزم و ہمت، عدل و انصاف، ایثار، جرأت اور اقدام، عفو، سخاوت، صبر و شکر، توکل اور اسان، غرض جمیع اخلاق میں کمال حاصل کر کے محمد مصطفیٰ صلی اللہ علیہ وسلم کی سنتوں کا اسیاء کر کے آپ کے اخلاق عالیہ کا نظارہ دنیا کو کرا دیں۔

سب سے آخری اور ضروری بات یہ ہے کہ توحید سب خوبیوں کا سرچشمہ ہے۔ سو سچی توحید کو حاصل کرو اور خدا کے ہو جاؤ اور اسکے ساتھ ایسا تعلق قائم کرو کہ ٹوٹ نہ سکے۔ اسکے رشتہ کو مضبوطی سے پکڑو اور اسکے رشتہ کو سب رشتوں سے اور اس کی محبت کو سب محبتوں پر مقدم کر لو۔ بلکہ چاہیے کہ خدا کے سوا تمہارا کوئی محبوب نہ رہے۔ تمہاری محبت اور تمہارے ارادے اور تمہاری مرضیات سب اسی محبوب ازلی کے لیے ہو جائیں۔ قرآن کی حکومت کو اپنے دلوں پر قائم کر لو۔ حرمات اسلام کی حفاظت کے لیے ہمارے درہم و دین اسلام کے لئے ہر قربانی کے لئے تیار ہو جاؤ اور آنحضرت صلی اللہ علیہ وسلم سے سچے دل سے محبت کرو۔ سچ جانو اور یقین کرو کہ نوری انسان کے شفیق اور نجات دہندہ بن کا پیارا انسان کو خدا کا پیارا بنادیتا ہے، ہمارے آقا فداہ روحی و جنائی و ابی و امی محمد مصطفیٰ ہیں۔

میرے عزیزو! زندگی کا کوئی اعتبار نہیں اور گیا ہوا وقت پھر نہ آتا۔ ہمارا مقصد بہت بلند اور ہماری مشکلات بہت زیادہ ہیں اس لیے اپنے وقت کی قدر کرو اور اپنے مقام کو سمجھو اور یہ عزم لیکر کھڑے ہو جاؤ کہ ہم پھر ایک بار توحید کے بھندے کو کھڑا کریں گے۔ ہماری دنیا سے اسلام کی صداقت اور رسول اللہ صلی اللہ علیہ وسلم کی عزت اور بلند مقام کا اقرار کروائیں گے اور خدا کی حکومت کو قائم کر کے چھوڑیں گے۔ ہم اور جو کچھ ہمارا ہے سب اسی مقصد کے لیے وقف رہے گا۔ انشاء اللہ۔

اللہ تعالیٰ ہمارے ساتھ ہو۔ اس کے فضل کا سایہ اور اس کی عنایت کی نظر ہم پر ہو۔ وہ ہمیں توفیق دے اور نصرت فرمائے تاہم اپنے ان سب عہدوں کو پورا کر سکیں جو ہم نے اُس سے کئے ہیں۔ اور اپنی سب امانتوں کو ادا کرنے والے ہوں اور قیامت کے دن اس کے حضور سرخرو ہوں۔ اللہم آمین

والسلام

مرزا رفیع احمد

صدر مجلس خدام الاحمدیہ مرکزیہ ربوہ

معارف القرآن الحکیم

Digitized By Khilafat Library Rabwah

وَمَا آتَيْتُمْ مِنْ رَبِّاً لَّيْرُبُوا فِي أَمْوَالِ النَّاسِ فَلَا يَرُبُوا
عِنْدَ اللَّهِ وَ مَا آتَيْتُمْ مِنْ زَكَاةٍ تُرِيدُونَ وَجْهَ اللَّهِ
فَأُولَٰئِكَ هُمُ الْمُضْعِفُونَ ۝ (الروم، ۴۰)

ترجمہ :- اور جو روپیہ تم سود حاصل کرنے کے لئے دیتے ہو تاکہ وہ لوگوں کے مالوں میں بڑھے۔ تو وہ روپیہ اللہ (تعالیٰ) کے حضور میں نہیں بڑھتا۔ اور جو تم اللہ (تعالیٰ) کی رضا حاصل کرنے کے لئے زکوٰۃ کے طور پر دیتے ہو تو یاد رکھو کہ اسی قسم کے لوگ خدا (تعالیٰ) کے ہاں (روپیہ) بڑھا رہے ہیں۔

تشریح :- قرآن کریم نے سود کی دو قسمیں بیان کی ہیں۔ ایک تو وہ سودی کاروبار جو غریبوں سے کیا جاتا ہے۔ اس کو بھی منع کیا گیا ہے۔ جس کا ذکر اس آیت میں کیا گیا ہے۔

دوسری قسم وہ سودی کاروبار ہے جو مالداروں سے کیا جاتا ہے تاکہ وہ مالدار اسے تجارت میں لگا کر فائدہ حاصل کریں اور روپیہ دینے والے کاروبار بھی بڑھے۔

بعض مسلمان یہ خیال کرتے ہیں کہ مالداروں یا کمپنی والوں کو روپیہ سود پر دینا یا بنک میں سود پر روپیہ لگانا اسلام میں منع نہیں۔ حالانکہ یہ آیت واضح کرتی ہے کہ اس قسم کا سودی کاروبار بھی منع ہے۔ اگر ان کا خیال ٹھیک ہوتا تو یہ آیت کیوں نازل ہوتی اور اس کی کیا غرض ہوتی۔ قرآن کریم کا نازل کرنے والا عالم الغیب خدا ہے۔ وہ جانتا تھا کہ ایک زمانہ آئے گا جب بعض مسلمانوں نے سود کو حلال کرنے کی کوشش کرنی ہے۔ پس اُس نے ان آئندہ پیدا ہونے والے شبہات کو اس آیت میں دور کر دیا ہے ۛ

احکام دین النبی صلی اللہ علیہ وسلم

Digitized By Khilafat Library Rabwah

(۱) اعتدال بہتر ہے

حضرت عبداللہ بن عمر بن العاص بیان کرتے ہیں کہ آنحضرت رسول مقبول صلی اللہ علیہ وسلم کو میرے متعلق خبر کی گئی کہ میں کہتا ہوں جب تک زندہ رہوں گا دن کو روزہ رکھوں گا اور رات کو نماز پڑھا کروں گا حضور صلی اللہ علیہ وسلم نے مجھ سے دریافت فرمایا کیا واقعی تم نے ایسا کہا ہے؟ میں نے عرض کیا میرے ماں باپ آپ پر فدا ہوں میں نے بے شک ایسا کہا ہے۔ آپ نے فرمایا تو ایسا نہیں کر سکے گا۔ روزہ بھی رکھا کر اور افطار بھی۔ سویا بھی کر اور نماز بھی پڑھا کر۔ اور ہر مہینے میں تین روزے رکھا کر۔ نیکیوں کا اجر دس گنا ملتا ہے اور یہ ہمیشہ کے روزوں کی طرح ہی ہے۔ میں نے عرض کیا مجھے اس سے زیادہ کی طاقت ہے فرمایا۔ ایک دن روزہ رکھا کر و اور ایک دن افطار کیا کر و اور یہ بہتر اور معتدل طریق روزہ رکھنے کا ہے۔ میں نے کہا مجھے اس سے بھی زیادہ کی طاقت ہے۔ فرمایا اس سے افضل کوئی نہیں۔ داؤد علیہ السلام کا بھی یہی طریق تھا اور یہی بہتر ہے۔ (بخاری و مسلم)

(۲) موت کی تمنا نہ کرو

حضرت انسؓ روایت کرتے ہیں کہ حضرت رسول اکرم

صلی اللہ علیہ وسلم نے فرمایا۔ اگر تم میں سے کسی کو کوئی تکلیف پہنچے تو گھبرا کر موت کی تمنا نہ کر دیا کرے۔ اگر ضرور کرنی ہی ہو تو پھر یوں کہے کہ اے اللہ جب تک زندگی میرے حق میں بہتر ہے مجھے زندہ رکھ اور جب میرے حق میں موت بہتر ہو تو مجھے موت دے۔ (بخاری و مسلم)

(۳) ظالم بھائی کی امداد

حضرت انسؓ روایت ہیں کہ حضور صلی اللہ علیہ وسلم نے فرمایا اپنے بھائی کی مدد کر خواہ وہ ظالم ہو یا مظلوم۔ ایک شخص نے عرض کیا مظلوم کی مدد کرنا تو سمجھ میں آگیا۔ لیکن ظالم کی مدد کیسے؟ آپ نے فرمایا تو اسے ظلم کرنے سے روک دے۔ (بخاری)

(۴) ضعیفوں کے طفیل

حضرت عویمرؓ بیان کرتے ہیں کہ میں نے رسول اللہ صلی اللہ علیہ وسلم سے سنا کہ مجھے اپنے ضعیفوں میں طلب کرو۔ کیونکہ تم اپنے ضعیفوں کے طفیل رزق دیے جاتے اور نصرت کئے جاتے ہو۔

(ابوداؤد)

ملفوظات حضرت مسیح موعود علیہ الصلوٰۃ والسلام

Digitized By Khilafat Library Rabwah

ترقی کی سچی راہ

”ہمائے زمانہ میں جو سوال پیش ہوا کہ کیا وجوہات ہیں جن سے اسلام کو زوال آیا اور پھر وہ کیا ذریعے ہیں جن سے اس کی ترقی کی راہ نکل سکتی ہے۔ اس کے مختلف قسم کے لوگوں نے اپنے اپنے خیال کے مطابق جواب دیئے ہیں مگر سچا جواب یہی ہے کہ قرآن کو ترک کرنے سے تنزل آیا اور اسی کی تعلیم کے مطابق عمل کرنے سے ہی اس کی حالت سنور جاوے گی۔ موجودہ زمانہ میں جو ان کو اپنے خوئی ہمدی اور سچ کی آمد کی امید اور شوق ہے کہ وہ آتے ہی ان کو سلطنت لے دیگا اور کفار تباہ ہوں گے۔ یہ ان کے خام خیال اور دوسو سے ہیں۔ ہمارا اعتقاد ہے کہ خدا نے جس طرح ابتداء میں دعا کے ذریعہ سے شیطان کو آدم کے زیر کیا تھا اسی طرح پر اب آخری زمانہ میں بھی دعا ہی کے ذریعہ سے غلبہ اور تسلط عطا کرے گا نہ تلوار سے..... ان کی ترقی کی یہی سچی راہ ہے کہ اپنے آپ کو قرآن کی تعلیم کے مطابق بناویں اور دعا میں لگ جاویں۔ ان کو اب اگر مدد آوے گی تو آسمانی تلوار سے اور آسمانی حربہ سے نہ اپنی کوششوں سے اور دعا ہی سے انکی فتح ہے نہ قوت بازو سے۔ یہ اس لئے ہے کہ جس طرح ابتداء میں انہا بھی اسی طرح ہو۔ آدم اول کو فتح دعا ہی سے ہوئی تھی۔ ربنا ظلمنا انفسنا..... الخ اور آدم ثانی کو بھی جو آخری زمانہ میں شیطان سے آخری جنگ کرنا ہے اسی طرح دعا ہی کے ذریعہ فتح ہوگی۔“ (ملفوظات جلد پنجم ص ۲۵۶ و ص ۲۵۷)

محترم شیخ رفیع الدین احمد صاحب کراچی

حمد خدا تعالیٰ

Digitized By Khilafat Library Rabwah

تحریم دنیا میں ہر سُورِ خُشاں ہے تیری قدرت خدا تعالیٰ
 ہر ایک ذرے سے امتکارا ہے تیری عظمت خدا تعالیٰ
 ازل سے پہلے تھا تیرا جلوہ اگرچہ ہم سر و نجوم نہ تھے
 غرض ہر اک شے سے قبل تیری تھی شانِ وحدت خدا تعالیٰ
 زمیں بے پایہ فلک بے پایہ نظامِ شمس و قمر عجب ہے
 نمک سے تابہ فلک ہے تیرا کمالِ صنعت خدا تعالیٰ
 تُو جس کو چاہے گدا بنا دے تُو جس کو چاہے تاج شاہی
 ہے روزِ اوّل سے تیرے قبضے میں رنج و راحت خدا تعالیٰ
 تُو بے وسیلوں کا ہے وسیلہ تُو بے سہاروں کا ہے سہارا
 ہے نقش ہر ایک کُورجِ دل پر تیری حکومت خدا تعالیٰ
 مجھے عطا کر تُو اپنے محبوب کی محبت کا جذب اتنا
 دینے پہنچوں یا خواب میں ہو مجھے زیارت خدا تعالیٰ
 کمال و یاس و غم و اَلَم سے ہو میرے دل کو نجات حاصل
 دل تپیدا کو ہو میسر کون و راحت خدا تعالیٰ
 ہو تجھ سے اتنی مجھے محبت رہوں نہ اک پل بھی تجھ سے غافل
 کروں بشوق و خلوص ہر دم تیری عبادت خدا تعالیٰ
 فُجُور و عَصِیاں سے نہ متفر رہوں میں محفوظ کج روی سے
 ہونیک کاموں میں صرف میری ہر ایک ساعت خدا تعالیٰ
 متاعِ ایمان لے کے جاؤں میں اپنے دامن میں بعدِ مردن
 یہی ہے ارمان ' یہی ہے خواہش ' یہی ہو سرت خدا تعالیٰ
 خلوصِ دل سے رفیعِ مضطر کی تجھ سے ہر دم یہ التجا ہے
 کہ و تحتِ رَحمتِ زباں پر میری ہو تیری مدد خدا تعالیٰ

قرآنی ترتیب

Digitized By Khilafat Library Rabwah

(از محترم مدیر محترم احمد صاحب ناصر استاذ جامعہ احمدیہ ربوہ)

قرآن مجید خدا تعالیٰ کا قول ہے اور صحیفہ قدرت خدا تعالیٰ کا فعل ہے اور ان دونوں کا ظہور خدا تعالیٰ کی صفات کے نتیجہ میں ہوا ہے اور ان دونوں کے درمیان بہت سی باتوں میں ایک متوازی سلسلہ چلتا ہے۔

ایک عامی آدمی صحیفہ قدرت پر نظر ڈال کر اس کے مختلف مظاہر کی عظمت سے متاثر ہوتا ہے اور اس کے مختلف مظاہر کے مختلف فوائد کا علم و احساس اس کو ہوتا رہتا ہے اور دنیا میں ایک شخص بھی ایسا نہیں جس کو مختلف مظاہر قدرت کے متعلق کچھ علم اور ان کے فوائد کا کچھ احساس نہ ہو لیکن اس بات کا علم اور احساس اور تجربہ عوام الناس کو کم ہوتا ہے کہ صحیفہ قدرت کے یہ بے شمار مظاہر جو بظاہر مختلف اور متنوع کیفیت اپنے اندر رکھتے ہیں ایک باریک درباریک ترتیب و تنظیم میں بندھے ہوئے ہیں اور قدرت ایک خلقی کل ہے ایک ایسی وحدت ہے جس کے تمام اجزاء ایک دوسرے کیساتھ اور خود اس وحدت کیساتھ مضبوط اور مستحکم رشتوں میں بندھے ہوئے ہیں مگر ایک سائنسٹ جو صحیفہ قدرت پر گہری نظر رکھتا ہے اور مختلف تجارب سے استفادہ کرتا ہے وہ اس حقیقت کو خوب سمجھتا ہے اور جیسے جیسے اس کا علم بڑھتا چلا جاتا ہے

یہ حقیقت اس کی نظر میں اور بچتہ ہوتی چلی جاتی ہے ایک عامی آدمی ایک جگہ میل سرسبز جنگل کو دیکھتا ہے دوسری جگہ خشک و بخر صحرا کو جہاں پیاس بجھانے کو پانی نہیں ملتا تیسری جگہ اسے تاحید نظر پاتی ہی پانی ملتا ہے وغیرہ وغیرہ۔ وہ ان تمام مظاہر کا الگ الگ علم رکھتا اور ان سے فائدہ بھی اٹھاتا ہے مگر ایک باہر طبیعی جانتا ہے کہ ان میں سے ہر ایک مظہر ایک دوسرے سے اس طور سے وابستہ ہے کہ ایک کا ایک جگہ وجود دوسرے مظہر کے دوسری جگہ وجود کا متقاضی ہے۔

قرآن مجید جو خدا کا کلام ہے اس میں بھی خدا کے فعل کے اس کیفیت کی مشابہت پائی جاتی ہے جس کی طرف قرآن شریف کی دو آیات پر یکجائی نظر ڈالنے سے اشارہ ملتا ہے۔ یعنی

وَلَقَدْ يَسِّرْنَا الْقُرْآنَ لِلذِّكْرِ
فَهَلْ مِنْ مُدَّكَ

اور

لَا يَسِّرُهُ إِلَّا الْمَطْهُرُونَ

ایک طرف آیت کریمہ ولقد یسرنا القرآن للذكر فہل من مدد کو اور دوسری طرف امر پر زور ہے کہ

ہم نے قرآن کو بہت ہی آسان بنا یا ہے سیکھنے والا کوئی ہو تو مستزاد بنیں کچھ مشکل نہیں۔ دوسری طرف یہ اشارہ بھی ہے کہ لایمسسہ الا المظہرون کہ ان لوگوں کے سوا جو ظاہری و باطنی طور پر صاف نہ کئے گئے ہوں قرآن مجید کے حقائق عالیہ کو کوئی چھپی نہیں سکتا۔

اس کی تطبیق یہی ہے کہ ارکان ایمان اور اصول دین اور اصول تعلیم کے لحاظ سے قرآن خوب واضح اور بالکل روشن ہے۔ اس کی بنیادی تعلیم میں کوئی اشکال اور اجمال نہیں۔ چنانچہ کوئی معمولی تعلیم والا شخص یا کوئی عیسائی یا ہندو بھی اگر قرآن شریف پڑھے تو ایمانیات کے بنیادی اصول اس کے لئے بالکل واضح ہوں گے۔ چنانچہ قرآن مجید کو سرسری نظر سے پڑھنے والا بھی خواہ وہ ایمان و اخلاق کے لحاظ سے کسی مقام پر ہو قرآن مجید کی تعلیم کے مندرجہ ذیل اصول کا علم حاصل کر لے گا۔ اللہ تعالیٰ واحد ہے اور خدا تعالیٰ تمام اعلیٰ صفات سے متصف اور ہر قسم کے عیوب سے پاک ہے اور اس کی عبادت کرنا اور اس سے تعلق قائم کرنا اور اس پر توکل کرنا اور اس سے محبت کرنا اور اس کی صفات اپنے اندر پیدا کر نیکی کو کشش کرنا انسانی زندگی کا مقصد ہے۔

اور انسانوں کی رہنمائی کے لئے خدا تعالیٰ نے اس دنیا میں سلسلہ انبیاء جاری فرمایا ہے جو حضرت خاتم الانبیاء صلی اللہ علیہ وسلم کے ذریعہ اپنے جو بن پر پہنچا اور انھیں حضرت صلی اللہ علیہ وسلم اس مقصد زندگی کے حصول کے لئے کامل ترین نمونہ ہیں۔

اور انبیاء کے ساتھ ہدایت انسانی کے لئے قرآن اور کتب بھیجے کا سلسلہ بھی دنیا میں جاری رہا جس کی انتہاء قرآن شریف پر ہوئی۔

اس روحانی اور جسمانی عالم کے حسن انتظام کے لئے خدا تعالیٰ کی طرف سے کچھ روحانی وسائل و وسائل مقرر ہیں جو ملائکہ کہلاتے ہیں۔

اور یہ نظام روحانی و جسمانی اور اس کا ذریعہ خدا کے قبضہ اور اختیار میں ہے اور ہر جگہ خدا کی قدرت و جبروت کا کنٹرول ہے اور کوئی چیز تقدیر الہی سے باہر نہیں۔

اور اللہ تعالیٰ نے انسانی زندگی کو اس جہان تک محدود نہیں رکھا بلکہ موت کے بعد انسانی زندگی کا تسلسل جاری ہے اور موجودہ زندگی کی کیفیات کا عکس جنت و دوزخ کی صورت میں رونما ہوگا۔

اسی طرح عملی ارکان اسلام نماز، روزہ، حج، زکوٰۃ وغیرہ نیز اخلاق اور تمدن کے متعلق بنیادی تعلیم قرآن مجید کے سرسری مطالعہ سے بھی ہر کس و ناکس کو معلوم ہو سکتی ہے۔ لیکن قرآن مجید کے گہرے معارف اور دقیق نکات اور لطیف حقائق عالیہ کا علم صرف مہرین کے لئے مخصوص ہے اور جس طرح ایک عاقل صحیفہ قدرت کے موٹے موٹے منظر ہر کے علم کے باوجود اس کی باریک و لطیف ترتیب و تدوین کو سمجھنے کے لئے ماہرین سائنسدانوں کا محتاج ہے اسی طرح قرآن کریم کی تعلیم کے بنیادی اصولوں کے علم کے باوجود آیات قرآنیہ کی گہری ترتیب کے علم کے عوام الناس مہرین سے استفادہ کرنے پر مجبور ہیں۔ ترتیب

(تفسیر کبیر سورہ یونس تا کہف دیا سپر)

”میں جب سورہ کہف کا درس دینے لگا اور میں نے اس سورہ پر غور کیا تو اس سورہ تو سب حل ہو گئی مگر ایک آیت کی مجھے سمجھ نہ آئی۔ میں نے بہت سوچا اور غور کیا مگر وہ آیت مجھے بالکل بے جوڑ معلوم ہوتی تھی۔ آخر میں نے درس دینا شروع کیا جو ان جوں جوں وہ آیت قریب آتی جاتے میری گھبراہٹ بڑھتی چلی جائے کہ اب اس آیت کے متعلق کیا ہو گا یہاں تک کہ صرف دو یا تین آیتیں رہ گئیں مگر پھر بھی وہ میری سمجھ میں نہ آئی۔ اس وقت میری گھبراہٹ بہت زیادہ ہو گئی مگر جس وقت میں اس سے پہلی آیت پر پہنچا تو مجھے یوں معلوم ہوا کہ وہ آیت تو بالکل حل شدہ ہے اور اس کے نہایت صفات اور سیدھے معنی ہیں جس میں کسی قسم کی الجھن نہیں۔ تو حقیقت یہ ہے کہ اگر قرآن کریم کی ترتیب کو مد نظر رکھا جائے اور اس پر غور اور تدبیر کرنے کی عادت ڈالی جائے تو اس کی بہت سی مشکلات خود بخود حل ہو جاتی ہیں مگر جو شخص قصوں اور کہانیوں کے پیچھے چل پڑتا ہے اور تدبیر فی القرآن کو ترک کر دیتا ہے وہ خود بھی گمراہ ہوتا ہے اور خدا تعالیٰ کی طرف بھی ایسی باتیں منسوب کر دیتا ہے جو اس کی شان کے منافی ہوتی ہیں۔ (تفسیر کبیر سورہ مریم)

”سورہ انبیاء ابتدائی مکئی سورہوں میں سے ہے اس کی ترتیب کے متعلق نو لڈ کے جو مشرقی علوم کے متعلق جرمنی کا مشہور پروفیسر ہے لکھتا ہے کہ اس سورہ کے

قرآنی کی اس گہرائی کو نہ سمجھ سکنے کی وجہ سے بعض لوگوں نے اس سے کلینہ انکار کر دیا ہے اور وہ کہتے ہیں کہ قرآن مجید کے خطوطے مقوڑے حصے جابجا مرتب شکل میں مل جاتے ہیں مگر قرآن مجید کی ساری آیات اور سورتوں میں ایسی کوئی ترتیب موجود نہیں مگر وہ اخاص الخاص مظهرین جن کو خاص طور پر علم قرآن دیا گیا ہے بڑے زور سے اس ترتیب کے وجود کے مدعی ہیں۔ چنانچہ حضرت مسیح موعود علیہ السلام فرماتے ہیں:-

”جیسے قرآن شریف کا باطن معجزہ ہے ویسے ہی اس کے ظاہر الفاظ اور ترتیب بھی معجزانہ ہے۔“

(ملفوظات جلد پنجم)

ہمارے دور میں حضرت خلیفۃ المسیح الثانی ایدہ اللہ تعالیٰ بنصرہ العزیز کو قرآن مجید کا خاص علم دیا گیا۔ چنانچہ ترتیب قرآن کے بارے میں حضور کے بعض ارشادات پیش خدمت ہیں:-

”میں نے تفسیری نوٹوں کو لکھتے ہوئے اس امر کو مد نظر رکھا ہے کہ آیات اور سورتوں کی ترتیب اچھی طرح ذہن نشین ہو جائے۔ جہاں تک میں سمجھتا ہوں انشاء اللہ تعالیٰ قرآن کریم کے معانی کا ایک سلسلہ پوری ترتیب کیساتھ پڑھنے والے کی سمجھ میں آجائے گا اور وہ کسی سورہ یا کسی آیت کو بے جوڑ نہ سمجھے گا۔ ترتیب کا مضمون ان مضامین میں سے ہے جو اللہ تعالیٰ نے مجھے خاص طور پر سمجھائے ہیں ولا یجیط احد بشیء من علمہ الا بما شاء وسع کرسیہ السموات والارض“

مضمون سے یثابت ہوتا ہے کہ یہ سورۃ المرسلات کیساتھ
ہی اتڑی ہے۔ یہ رد ہے ان مستشرقین یورپ کا جو کہا
کرتے ہیں کہ قرآن کریم کی سورتوں میں کوئی خاص ترتیب نہیں
بلکہ سورتیں پہلے رکھ دی گئی ہیں اور چھوٹی سورتیں آخر میں
رکھ دی گئی ہیں۔ ان لوگوں کی سمجھ میں جہاں جہاں کوئی
بات آجاتی ہے وہاں انہیں تسلیم کرنا پڑتا ہے کہ سورتوں
کا مضمون آپس میں ملتا ہے اور گو وہ سارے قرآن کو ایک
با ترتیب کلام نہ مانیں مگر کسی کسی جگہ انہیں بھی تسلیم کرنا پڑتا ہے
چارہ نہیں رہتا کہ سورتوں کا جوڑ ایک دوسرے سے
ملتا ہے۔ (تفسیر کبیر سورۃ نبا)

کئے ہیں لیکن مجھ پر اثر یہ ہے کہ سورتوں کا ایک تعلق بعید
یا البعد بھی ہوتا ہے مجھے اس کے متعلق ایسی فرصت نہیں ملی
کہ اس مضمون کو مکمل طور پر حل کر سکوں چونکہ میرے پاس
پیسے ہی کاموں کی کثرت ہے اور اس کے لئے فرصت نکالنا
بہت مشکل ہے اس لئے میں اس مضمون کو حل کرنے کی ایک
تجویز بتا دیتا ہوں۔ میری رائے یہ ہے کہ قرآن کریم کی
سورتیں الگ الگ خوشخط لکھوا کر ان کے چارٹ بنوائے
جائیں اور پھر ان الگ الگ ٹکڑوں کو انسان ایک کمرے
میں لٹکادے اور فرصت کے وقت ان کو دیکھتا رہے
اس کے نتیجہ میں اسے سورتوں کے باہمی تعلقات کا فرو
نشان مل جائے گا۔ جب ایک چارٹ حل ہو جائے تو
دوسرے پر غور کرنا شروع کر دے۔ دوسرا حل ہو جائے تو
تیسرے کو مد نظر رکھ لے جس شخص کو فرصت ہو اور قرآن کریم
پر غور کرنے کا وہ شوق رکھتا ہو اگر وہ ایسا کرے تو
اس کو بہت کچھ فائدہ پہنچ سکتا ہے۔

”قرآن کریم میں ہر جگہ ترتیب کے حسن کو قائم رکھا
گیا ہے۔“ (تفسیر سورہ یقرہ)

”در حقیقت قرآنی مضامین کی ترتیب عام کتب کی
ترتیب کے مطابق نہیں بلکہ طبعی ترتیب ہے وہ اپنے مضامین
میں جو ترتیب رکھتا ہے وہ اس ترتیب سے علیحدہ ہے جو انسان
اپنی کتابوں میں رکھتے ہیں قرآن کریم اس چیز کو جو سب سے پہلے
بیان ہونی ضروری ہو بیان کرتا ہے اور پھر اس کے متعلق
انسانی قلب میں پیدا ہونے والے تمام وساوس اور شہوات

میرا تجربہ یہی ہے کہ قریناً ہر سورۃ کا دوسری
سورۃ سے تعلق ہوتا ہے اور پھر میرے علم کے مطابق ہر
سورۃ کا دوسری سورۃ سے ایک تعلق قریب ہوتا ہے۔
اور ایک تعلق بعید ہوتا ہے یعنی ایک تعلق تو ایسا ہوتا ہے
جو اسے پہلی سورۃ کی آخری آیتوں سے ملا دیتا ہے لیکن
ایک تعلق ایسا ہوتا ہے جو سلسلہ مضمون سے متعلق ہوتا ہے
پھر آگے یہ تعلق دو قسم کا ہوتا ہے ایک تعلق تو سورۃ کا
قریب کی سورۃ یا اس کے ساتھ کی سورۃ سے ہوتا ہے
اور مضمون میں ایک تسلسل پایا جاتا ہے اور ایک تعلق ایسا ہوتا
ہے جو چھ سات سات بلکہ دس دس سورتیں پیچھے جا کر
اس سورۃ کو پھیلی سورتوں سے ملا دیتا ہے یہ بھی ایک ایسا
مضمون ہے جو خدا تعالیٰ کے فضل سے ایک حد تک میں نے سمجھا
ہے سورتوں کے آپس کے قریب کے تعلقات اور تسلسل مضمون
کے اعتبار سے ان کے آپس کے تعلقات بالعموم میں نے اغد

کا ازا کہ کرتا ہے مثلاً جنگ ہے اس کے متعلق جو سوال پیدا ہوں گے ان کو بیان کرے گا پھر ان سے جو سوال پیدا ہوگا اس کا ذکر کریگا اور اس میں جن امور کی طرف انسانی ذہن منتقل ہوگا وہ بیان کرتا چلا جائے گا اور چونکہ ایسے سوالات طبعی ہوتے ہیں اس لئے ان کے جوابات کا قلوب پر خاص اثر پڑتا ہے اس طبعی ترتیب سے اس جگہ بھی کام لیا گیا ہے۔ چنانچہ جنگ کا ذکر کرتے ہوئے اللہ تعالیٰ نے شراب اور جوئے کا ذکر کر دیا جو جنگ سے براہ راست تعلق رکھنے والی چیزیں تھیں اور جب جوئے سے اخراجات جنگ پورے کرنے کے طریق سے روک دیا تو طبعی طور پر یہ سوال پیدا ہوا کہ پھر یہ اخراجات کس طرح پورے ہوں گے اس کے لئے بتایا کہ ضروریاتِ زندگی پوری کرنے کے بعد جو رقم بچ رہے وہ خرچ کرنی چاہیئے۔ پھر ایک ہی لفظ غزو استعمال کر کے اس میں مختلف مدارج کا ذکر کر کے بتایا کہ ادنیٰ درجہ کونسا ہے اور اعلیٰ درجہ کونسا۔ اس کے بعد بتائی کے حقوق کو لے لیا کیونکہ جنگ کے بعد لازماً اس سوال نے اہمیت اختیار کر لی تھی۔ غرض قرآن کریم کا یہ کمال ہے کہ اس نے اپنے مضامین میں ایک ایسی اعلیٰ درجہ کی ترتیب رکھی ہے کہ ادھر ایک سوال فطرتِ انسانی میں پیدا ہوتا ہے اور ادھر قرآن کریم میں اس کا جواب موجود ہوتا ہے۔ (تفسیر سورہ بقرہ)

فرما کر بتا دیا کہ اس رکوع میں بھی لن تمسنا النار الا اياماً معدودة والا مضمون ہی چل رہا تھا جو یہاں آکر ختم ہوا اور انہیں تنبیہ کی گئی ہے کہ تم شریعت کے احکام کو اس طرح کھیل بنا لینے کے جرم میں مختلف قسم کے آسمانی عذابوں میں گرفتار ہو گے اور تمہیں کسی کی مدد حاصل نہیں ہو سکے گی۔ پس تمہارا یہ دعویٰ کہ تمہیں صرف چند دن عذاب ہوگا باطل ہے تمہیں عذاب ہوگا اور عذاب بھی ایسا کہ جو ہلکا نہیں کیا جائے گا یعنی ایک لمبے عرصہ تک وہ تمہیں سوزش اور جلن میں مبتلا رکھے گا۔

دوسرا خیال ان کا یہ تھا کہ ہمارا انبیاء سے تعلق ہے وہ ہماری مدد کریں گے سو اس کی بھی اللہ تعالیٰ نے تردید فرمادی کہ ان کا یہ خیال بھی غلط ہے۔ ان کی کوئی بھی مدد نہیں کرے گا۔

غرض قرآنی ترتیب کا یہ اصول ہے کہ وہ اپنے پہلے مضمون کو آخر میں پھر دہرا دیتا ہے اور یہ اس بات کی علامت ہوتی ہے کہ یہاں گزشتہ بحث ختم ہوتی ہے اور آئندہ نیا مضمون شروع ہوتا ہے۔

(تفسیر کبیر سورہ بقرہ)

”میری تحقیق یہ بتاتی ہے کہ جب حروفِ مقطعات بدلتے ہیں تو مضمون قرآن جدید ہو جاتا ہے۔ اور جب کسی سورۃ کے پہلے حروفِ مقطعات استعمال کئے جاتے ہیں تو جس قدر سورتیں اس کے بعد ایسی آتی ہیں جن کے پہلے مقطعات نہیں ہوتے ان میں ایک مضمون ہوتا ہے اسی طرح جن سورتوں میں وہی حروفِ مقطعات دہرائے

”قرآنی ترتیب کا یہ اصول ہے کہ وہ اپنے پہلے مضمون کو آخر میں پھر دہرا دیتا ہے۔ شروع میں بیان فرمایا تھا کہ یہود کا یہ خیال کہ ہمیں صرف چند دن عذاب ہوگا غلط ہے۔ اب آخر میں فلا ینخف عنہم العذاب

اور واقعات کے نتائج پر بحث کو منحصر رکھا گیا ہے اسلئے فرمایا کہ انا اللہ اری میں امثال ہوں جو سب کچھ دیکھتا ہوں اور تمام دنیا کی تاریخوں پر نظر رکھتے ہوئے اس کلام کو تمہارے سامنے رکھتا ہوں۔ غرض ان سورتوں میں رویت کی صفت پر زیادہ بحث کی گئی ہے اور پہلی سورتوں میں علم کی صفت پر زیادہ بحث تھی۔“
(تفسیر کبیر سورہ یونس)

علمی ترقی کا راز

سیدنا حضرت یحییٰ موعود علیہ السلام فرماتے ہیں:۔
”میں زیادہ میدان پر کرتا ہوں جو دینی ترقی اور شوق کو کم نہیں کرتے۔ جو اس شوق کو کم کرتے ہیں، مجھے اندیشہ ہوتا ہے کہ شیطان ان پر قابو نہ پالے۔ اسلئے کبھی سست نہیں ہونا چاہیے۔ ہر امر کو جو سمجھ میں نہ آئے پوچھنا چاہیے تاکہ معرفت میں زیادت ہو۔۔۔۔۔ جو علمی ترقی چاہتا ہے اس کو چاہیے کہ قرآن شریف کو غور سے پڑھیں۔ جہاں سمجھ نہ آئے دریافت کریں۔۔۔۔۔ قرآن شریف ایک دینی سمندر ہے جس کی تہ میں بڑے بڑے نایاب اور بے بہا گوہر موجود ہیں۔“

(ملفوظات جلد سوم ص ۱۹۱)

جاتے ہیں وہ ساری سورتیں مضمون کے لحاظ سے ایک ہی لڑی ہیں پر کوئی سوئی ہوئی ہوتی ہیں۔

میں بتا چکا ہوں کہ میری تحقیق میں سورہ بقرہ سے لے کر سورہ توبہ تک ایک ہی مضمون ہے۔ یہ سب سورتیں الحمد سے تعلق رکھتی ہیں۔ سورہ بقرہ الحمد سے تعلق رکھتی ہے پھر سورہ آل عمران بھی الحمد سے شروع ہوتی ہے۔ پھر سورہ نساء سورہ مائدہ سورہ انفال حروف مقطعات سے خالی ہیں۔ اس طرح گویا پہلی سورتوں کے تابع ہیں جن کی ابتدا الحمد سے ہوئی ہے ان کے بعد سورہ آلحق سے شروع ہوتی ہے اس میں بھی وہی الحمد موجود ہے ہاں حرف ص کی زیادتی ہوئی ہے اس کے بعد سورہ انفال وبراء حروف مقطعات سے خالی ہیں پس سورہ براءہ تک الحمد کا مضمون چلتا ہے سورہ اعراف میں جو ص بڑھایا گیا اس کی وجہ یہ ہے کہ یہ حرف تصدیق کی طرف لے جاتا ہے سورہ اعراف انفال اور توبہ میں رسول اللہ صلی اللہ علیہ وسلم کی کامیابی اور اسلام کی ترقی کا ذکر کیا گیا ہے۔ سورہ اعراف میں اصولی طور پر اور انفال اور توبہ میں تفصیلی طور پر تصدیق کی بحث ہے اس لئے وہاں ص کو بڑھا دیا گیا ہے۔
(تفسیر کبیر سورہ یونس)

”سورہ یونس سے الحمد کی بجائے الترتیع ہو گیا ہے ال تو وہی رہا اور م کو بدل کر ز کر دیا۔ پس یہاں مضمون بدل گیا اور فرق یہ ہوا کہ بقرہ سے لے کر توبہ تک تو علمی نقطہ نگاہ سے بحث کی گئی تھی اور سورہ یونس سے لے کر سورہ کہف تک واقعات کی بحث کی گئی ہے

لَوْلَاكَ لَمْ يَخْلُقْ الْفَلَاحُ

Digitized By Khilafat Library Rabwah

(جناب عبدالسلام صاحب اختراعی)

کونین میں گر سپید ابرار نہ ہوتے

یہ لالہ و گل کوہ و چین زار نہ ہوتے

تخلیق کے جلووں پہ کوئی رنگ نہ ہوتا

تعمیر کے آثار نمودار نہ ہوتے

انسان کے افعال کا مقصود نہ ہوتا

فطرت کے عناصر کبھی بیدار نہ ہوتے

گر آپ بھلاتے نہ ہمیں راہ میں اپنی

ہم آپ کی رحمت کے سزاوار نہ ہوتے

تھا کون جو اس وادی پر خاں میں آتا

گر ہم بھی محبت کے خریدار نہ ہوتے

رونق بازار اسلامی بازارِ من است

Digitized By Khilafat Library Rabwah

جناب عبدالرحمن صاحبِ خاکی بی۔ اے۔ راولپنڈی

گفتش اے درد تو در جانِ بیمارِ من است
بے مرآتاریک نراز چشمِ آہو این جہاں
مثل جنسِ کاسد اند اندر جہاں ادیان غیر
گفتش دہ چشمِ بینا این جہاں کو را
انتہائے عقل باشد ابتداءِ عشقِ دوست
گفتش اہلِ جہاں خواہند اقبالِ جہاں
من چو پر سیدم طریقِ دعوت و تبلیغ گفت
گفتش تیرہ دلال و رہبر انکارِ تواند
سنگِ خارا اند گرایشان منم غارِ گداز
مثل طالو لقمِ کم جاوت مشرب را شکار
مردمِ طائرِ صفت را من بخوانم چوں غلیس
اہر من را سوختن بانیک فطرتِ ساختن
گفتش اندک نشانے دہ ز محبوبِ خودت
ہر زبوں حالی چو وقت آید خوش اقبالی شود
چوں پر سیدم از واز نسبتِ خاکی بگفت

گفت اکنون دیدنِ نہاں بگفتارِ من است
این جہاں روشن ز نورِ مہرِ انوارِ من است
رونق بازارِ اسلامی ز بازارِ من است
این بصیرت گفت، در آثارِ انوارِ من است
آنکہ او دیوانہ عشق است ہشیارِ من است
گفت این اقبالِ در اطلالِ آشمارِ من است
این طریقِ کار در شیر و اندازِ من است
گفت درماں درد عاہائے شبِ تارِ من است
سنگ و آہن را شمعِ ساختن کارِ من است
آلِ داؤد و موثرِ لجنِ گفتارِ من است
بہرِ من نالے کہ افروزند گلزارِ من است
نیشِ دشمن را شمردن نوشِ کردارِ من است
گفت ہر انصارِ دینِ مصطفیٰ یارِ من است
ہر مریدِ حصّہ دارِ نجاتِ بیدارِ من است
اویکے از حلقہٴ خدامِ دربارِ من است

۱۔ گفتار سے مراد کلامِ حق و سچ موعود علیہ السلام۔

۲۔ شمعِ ساختن، موم کر دینا۔

محترم جناب شیخ محمد احمد صاحب منظر
ایڈووکیٹ لائل پور۔

حضرت خلیفۃ المسیح الثانی کی تصنیف

Digitized By Khilafat Library Rahwah

اللہ تعالیٰ کی قدیم سنت ہے کہ وہ الہی جماعتوں کو

تدریجی ترقی عطا فرماتا ہے۔ جیسا کہ وہ خود فرماتا ہے۔

كَرَّرْ دَعَا آخِرَاجَ شَطَاةٍ فَادَّرَكَ

فَاَسْتَفْظَرَ فَاَسْتَوَىٰ عَلَىٰ سُوْقِهِ

يُحِبُّ حَبَّ الزَّرَّاءِ لِيَغْفِيَهُ بِهَمِّ

الْكُفَّارِ۔

اسی سنت کے مطابق اپنا وفات سے قبل حضرت

مسیح موعود علیہ السلام نے فرمایا :-

”یہ مت خیال کرو کہ خدا تمہیں ضائع

کر دے گا۔ تم خدا کے ہاتھ کا ایک بیج

ہو جو زمین میں بویا گیا۔ خدا فرماتا ہے

کہ یہ بیج بڑھے گا اور پھوٹے گا اور

ہر ایک طرف سے اس کی شاخیں نکلیں گی

اور ایک بڑا درخت ہو جائے گا پس

مبارک وہ جو خدا کی بات پر ایمان

رکھے اور درمیان میں آنے والے

ابتلاؤں سے نہ ڈرے کیونکہ ابتلاؤں

کا آنا بھی ضروری ہے تا خدا تمہاری

آزمائش کرے کہ کون اپنے دعویٰ بیعت

میں صادق اور کون کاذب ہے۔“

(رسالہ الوصیت ص ۱۲)

حضور کی یہ وصیت ۲۰ دسمبر ۱۹۰۵ء کی ہے۔

اس کے بعد الہامی پیش نبی کے مطابق ۲۶ مئی ۱۹۰۸ء

کو حضور کا وصال ہو گیا اور حضرت خلیفۃ المسیح الثانی ایڈلڈ

بنصرہ العزیز نے جن کی عمر اس وقت صرف ۹ سال کی تھی

حضرت مسیح موعود علیہ السلام کے جسد مبارک کے قریب کھڑے

ہو کر اللہ تعالیٰ سے یہ عہد کیا کہ حضرت مسیح موعود علیہ السلام

کے مشن اور مقاصد کو آپ بدل و جان ہر حال میں دنیا کے

اند پر پھیلائیں گے۔ یہ عہد ایسے وقت میں کیا گیا جبکہ جماعت

تقریباً نہایت قلیل التعداد اور کمزور تھی اور ہر کسی اور

بے بسی کی حالت میں تھی۔ اللہ تعالیٰ کا یہ تصرف تھا کہ مذکورہ

بالا عہد ہمارے امام نے خدا تعالیٰ اسے کیا ہے

خود گنتی و خود کنائی کا راز

خود دی رونق تو اس بازاری

اس وقت اس ”میشاقی محمود“ پر ۵۶ سال اور

حضور کی خلافت پر ۵ سال کا عرصہ گزر چکا ہے۔ اور

حضور کی تمام زندگی مذکورہ میشاقی کی تعبیل و تکمیل میں

گزری ہے اور وہ بیج جو خدا کے ہاتھ سے بویا گیا تھا

بڑھا، پھولا اور پھلا اور اس درخت کی شاخیں دنیا کے ہر ملک پر سایہ افکن ہوئیں اور مخالفت کی تیز و تند آندھلیوں میں یہ درخت ہر آن ترقی اور نشوونما پاتا رہا :-

أَصْلُهُ ثَابِتٌ وَفَرْعُهُ فِي السَّمَاءِ

یہ پچاس سال کا زمانہ جماعت احمدیہ کی روز افزوں ترقی کا زمانہ ہے اور اس کے اندر بے حساب مالی اور جانی قربانیاں جماعت کی تنظیم اسلام کی تبلیغ، قرآنی علوم کی اشاعت، جماعت کے ہر فرد کی ترقی اور دینی اور دنیوی برتری اور شہ و عمل میں اضافہ ہوتا چلا آیا ہے۔ اور ان میں سے ہر امر پر ایک ایک کتاب لکھی جاسکتی ہے جو ٹھوس واقعات پر مبنی ہو و بھٹ جو ۱۸۹۱ء میں تقریباً پانچ سو وینہ سالانہ سے شروع ہوا تھا اب پچاس لاکھ سالانہ پر مشتمل ہے۔ اور پہلے جلسہ سالانہ ۱۸۹۲ء میں اگر زیادہ سے زیادہ ۷۵ دوست شامل ہوئے تھے تو ۱۹۶۲ء میں یہ تعداد ۷ ہزار تک جا پہنچی ہے۔ فالجہ للہ علی احسانہ۔

حضور کی تصانیف بھی مندرجہ بالا عہد کی تکمیل کا ثبوت ہیں اور اس پچاس سال کے عرصہ میں بیسیوں تصانیف حضور کی طرف سے شائع ہوئی ہیں اور ان تمام تصانیف کی غرض و غایت اسلام کی خدمت قرآن شریف کی دنیا بھر میں اشاعت اور امت محمدیہ کی ترقی و ترقی اور ہمدردی ہے۔

کسی شخص نے آپ سے یہ دریافت کیا کہ آپ

کی تعلیم کہاں تک ہے تو آپ نے اسے جواب دیا تھا کہ میں قرآن شریف پڑھا ہوا ہوں۔ وہ شخص اس بات کو نہ سمجھ سکا کہ حضور کا یہ مطلب ہے کہ قرآن شریف کو حقیقی طور پر جاننے والا تمام علوم حقہ پر حاوی ہوتا ہے اور کوئی علم قرآن شریف سے باہر نہیں ہے۔

جميع الصالح في القرآن الحكيم

تقاصر عنه افهام الربال

چنانچہ آپ کی تصانیف، خطبات، تقاریر، گفتگو، تحقیقات قرآنی علوم کی روشنی میں جاری و ساری رہی ہیں۔ ہر امر میں آپ نے قرآن شریف کو ہدایت اور رہنما بنایا۔ اور آپ کی تصنیف اسی نقطہ مرکزی کے گرد گھومتی ہے اور جماعت احمدیہ کی کامیابی کا یہی راز ہے مسلمانوں نے قرون اولیٰ میں ایک حیرت انگیز ترقی کی تو اس کا اصل سبب قرآن شریف کی پیروی کی تھی اور جب زوال آیا تو اس کی وجہ یہ تھی :-

وقال الرسول لرب ان قومي

اتخذوا هذا القرآن موهجوا

مسلمانوں پر تمب ادبار آیا

کہ جب تسلیم قرآن کو بھلایا

غرض ہمارے امام کی تمام تفاسیر قرآن شریف کی علمی اور عملی تفاسیر ہیں اور دراصل ہمارے امام کی ولادت سے بھی پیشتر اللہ تعالیٰ نے حضرت مسیح موعود علیہ السلام کو الہاماً بتایا تھا :-

”سو تجھے بشارت ہو کہ ایک بیہ

اور پاک لڑکا تجھے دیا جائے گا۔

ایک زکی غلام (لڑکا) تجھے ملے گا۔

وہ لڑکا تیرے ہی تخم سے تیری ہی
ذریعت و نسل ہوگا۔

(اشہار ۲۰ فروری ۱۸۸۶ء)

اس پیش گوئی کے تقریباً ۳ سال بعد حضرت
خلیفۃ المسیح الثانی کی ولادت ۱۲ جنوری ۱۸۸۹ء
کو ہوئی اور پیدا ہونے والے لڑکے کے متعلق مذکورہ
بالا پیش گوئی میں یہ بھی مقرر اور مقدم ہو چکا تھا کہ :-

”تا دین اسلام کا شرف اور کلام اللہ
کا مرتبہ لوگوں پر ظاہر ہو۔“

(اشہار ۲۰ فروری ۱۸۸۶ء)

درخت اپنے پھلوں سے پہچانا جاتا ہے اور
حضور کی تصانیف کی غرض و غائت یہی ہے کہ دین
اسلام کا شرف اور کلام اللہ کا مرتبہ لوگوں پر ظاہر ہو۔
اس تعلق میں آپ کی سب سے بڑی تصنیف ”تفسیر کبیر“ ہے
جو اس وقت تک کی تمام تفاسیر میں ایک ممتاز درجہ
رکھتی ہے۔ اور اس کی خصوصیات میں سے چند خصوصیات
درج ذیل ہیں :-

(۱) لغت عرب پر ایک بسیط نظر اور لغت عرب کے
امراء و خواص کا نمایاں کرنا اور قرآن شریف
کے مطالب کو لغت کی روشنی میں واضح کرنا اور
غیروں کے اعتراضات اور اپنوں کی نا فہمی کو
دور کرنا

(ب) موجودہ زمانہ میں فلسفہ، سائنس، طبیعیات
ایجادات اپنے عروج کو پہنچ چکی ہیں اور تفسیر کبیر

میں علوم حاضرہ کے متعلق سیر حاصل بحث کی گئی
ہے اور یہ ثابت کیا گیا ہے کہ کوئی سچا علم ایسا
نہیں جو قرآن میں موجود نہ ہو۔ اور نیز کوئی علم،
فلسفہ یا سائنس ایسا نہیں ہو سکتا جو قرآن پر
غالب آسکے بلکہ قرآنی علوم تمام سچے فلسفوں کو
شامل کرتے ہیں۔ کیونکہ قرآن شریف خدا تعالیٰ
کا قول ہے اور یہ کائنات اور اس کے قوانین
خدا تعالیٰ کا فعل ہیں اور خدا تعالیٰ کا قول و
فعل تضاد نہیں ہو سکتے۔ تفسیر کبیر میں جا بجا
یہ اصول اجاگر کیا گیا ہے۔

(ج) تفسیر کبیر محض ایک علمی کتاب ہی نہیں بلکہ اس
کے پڑھنے سے ایک وجدان اور تاثیر پیدا
ہوتی ہے اور نبی کریم صلی اللہ علیہ وسلم کا عشق
اور عملی قوتیں بیدار ہو کر اسلام کی خدمت
کے لئے تیار ہو جاتی ہیں اور پڑھنے والے کی
روح بول اٹھتی ہے کہ

دل میں یہی ہے ہر دم تیرا صحیفہ پڑھوں

قرآن کے گرد گھوموں کعبہ مرا یہی ہے

(د) اس زمانے میں جب بعض علمائے اسلام کو
فلسفہ اور سائنس سے مقابلہ پڑا تو ان میں سے
بعض نے احساسِ کہتری دکھایا اور اسلام کی
طرف سے معذرتیں پیش کیں لیکن تفسیر کبیر کی یہ
شان ہے کہ

عن کان منکر نودہ

قد جئتہ متفقاً

چنانچہ تفسیر کبیر کا مقدمہ نہ صرف قرآن شریف کی طرف سے دفاع کرتا ہے بلکہ تمام باطل مذاہب پر ایک جارحانہ حملہ ہے۔ ضروری ہے کہ موجودہ فلسفہ اور سائنس کا مقابلہ کرنے کے لئے علوم جدیدہ کا مطالعہ کیا جائے اور تفسیر کبیر سے ظاہر ہے کہ فلسفہ اور سائنس کے جدید ترین اصول بھی اس میں زیر بحث آئے ہیں۔ تفسیر نویسوں نے فلسفہ اور سائنس کو مد نظر نہیں رکھا، نہ انہیں ان کا مطالعہ حاصل تھا اور نہ وہ ان کا جواب دے سکتے تھے۔

جامہ ندامت دامن از کجا آرم
لیکن تفسیر کبیر اس شخص کی تصنیف ہے جس کے متعلق پیش گوئی تھی: ”وہ سخت ذہین و فہیم ہوگا اور دل کا حلیم اور علوم ظاہری و باطنی سے پُر کیا جائے گا“ (ستہار: ۲ فروری ۱۸۸۶ء)

چنانچہ تفسیر کبیر علوم ظاہری و باطنی کی حامل ہے بلکہ ان علوم کی آموزگار بھی ہے۔

فمن شاء فليرجع اليها
(و) تفسیر کبیر کا ایک پہلو یہ بھی ہے کہ اس میں انسانی زندگی کے واقعات اور تجربات قرآنی علوم کی تائید میں پیش کئے گئے ہیں اور تاریخ اقوام سے بھی اس بارہ میں مدد لی گئی ہے۔

(س) علاوہ ازیں تفسیر کبیر میں آیہ الہامیہ کے زمانے

کے متعلق قرآن شریف کی پیش گوئیاں بڑی وضاحت سے بیان کی گئی ہیں اور یہ امر کسی اور جگہ نہیں مل سکتا۔ قرآن شریف نے یہ شرط لگائی ہے کہ اس کے اسرار خدا کے مقرب بندوں پر ہی کھلتے ہیں۔ لا يَهْتَفِ بِهَا إِلَّا الْمُطَهَّرُونَ۔ تفسیر کبیر اس بات میں بھی ایک منفرد حیثیت رکھتا ہے کہ اس میں آیتوں اور سورتوں کا باہمی نظم و نسق اور ربط ثابت کر کے قرآن شریف سے یہ الزام دور کیا گیا ہے کہ وہ با ترتیب کلام نہیں ہے۔

(ح) حضرت خلیفۃ المسیح الثالث فی ایدہ اللہ بنصرہ العزیز نہ صرف خود مصنف ہیں بلکہ اللہ تعالیٰ کی توفیق سے ”مصنف گر“ بھی ہیں۔ آپ کے نمونے اور تعلیم کو دیکھ کر ہماری جماعت کے علماء عربی جانتے والے اور انگریزی جانتے والے قرآن شریف کی خدمت پر کمر بستہ ہوئے اور ان کی تمام زندگیوں از مہد تا الممات اسی کام میں صرف ہو گئیں۔ قرآن شریف کا انگریزی میں ترجمہ حضرت مولوی شیر علی صاحب رضی اللہ عنہ کی تمام عمر کی محنت، دعاؤں اور کوشش کا نتیجہ ہے جو تعریف و توصیف سے مستغنی ہے۔

ذوق ایں بادہ نہ یابی بخدا تانہ چشی
ایسی طرح قرآن شریف کی انگریزی تفسیر حضور کے ارشاد اور ہدایات کے ماتحت میرے محترم

کے لئے ایک غیر مترقبہ نعمت ہے اور پاکیزہ اور فصیح ترجمہ کے لحاظ سے اردو زبان میں ایک ممتاز حیثیت رکھتی ہے۔

بھائی ملک فلام فرید صاحب ایم۔ اے نے سچا
مبسوط جلدوں میں لکھی ہے جو تین ہزار صفحات
پر مشتمل ہے اور انہوں نے ایم۔ اے پاس
کرنے کے بعد جوانی کے زمانے میں اسی کام
کو شروع کیا اور اسی کام کو اب بڑھا ہے
تک سمرانجام دیا اور یہ تفسیر بھی تمام دنیا میں
شائع ہو چکی ہے۔ - فجزاءہ اللہ احسن الجزاء۔

ۛ حاصلِ عمرِ نثارِ رہِ یا رہے کر دم
شاد دم از زندگی رنوخیش کہ کالے کر دم
اسی طرح دنیا کی کئی زبانوں میں حضور کے
ارشاد و ہدایات کے ماتحت اور تفسیر کبیر کی
روشنی میں ہماری جماعت کی طرف سے متعدد
زبانوں میں قرآن شریف کے تراجم شائع
ہو چکے ہیں جو حضور کی رہنمائی اور رہبری اور
دعاؤں کا نتیجہ ہیں ۛ

گرچہ تیر از کماں ہے گزرد
از کماندار بپسند اہل خورد

علاوہ ازیں یہ تراجم اس بات کا بھی زندہ ثبوت
ہی کہ حضور کے خدام نے کس جہاں نشاری
سے اسلام کی خدمت کی ہے منہ سے باتیں
بنا لینا اور بات ہے اور کھٹوس اسلامی
خدمت کرنا اور سے

شیخ قوم از خادم اسلامیت
خبر جو میں است او مصفا نم نیست (بیل)

حضور کی زندگی کا مقصد دنیا میں اسلام اور قرآن شریف کو پھیلانا ہے اس لئے آپ نے دنیا کے ہر طبقہ کو احمدیت کا پیغام پہنچایا۔ اس طبقہ میں والیان ملک بھی شامل ہیں۔ چنانچہ حضور کی تین کتابیں ”تحفۃ الملوک“، ”دعوت الامیر“، تحفہ شاہزادہ ویز“ اس تبلیغ کی آئینہ دار ہیں۔ تحفۃ الملوک میں اعلیٰ حضرت نظام حیدر آباد دکن مخاطب ہیں۔ اور دعوت الامیر میں والی افغانستان اور تحفہ شاہزادہ ویز میں ولیمہ انگلستان کو اسلام کی دعوت دی گئی ہے۔ تبلیغ کو زیادہ موثر بنانے کیلئے تحفہ شاہزادہ ویز کی اشاعت میں تمام جماعت نے ایک آنہ فی کس ادا کر کے حصہ لیا اور یہ امر بھی ایک کشش کا باعث ہوا۔ تبلیغ حکمت سے ہوتی ہے اور تمام جماعت کی طرف سے یہ تحفہ پیش کرنے میں یہی حکمت پیش نظر تھی۔

امام حضرت صلی اللہ علیہ وسلم نے بادشاہوں کو اسلام کی دعوت دی تھی، حضرت مسیح موعود علیہ السلام نے بھی اس اُسوۂ حسنہ کی پیروی کرتے ہوئے کتاب تحفہ قیصریہ لکھی اور انگلستان کی ملکہ کو اسلام کی دعوت دی وہ ملکہ جو دنیا کے پانچویں حصہ کی حکمران شمار ہوتی تھی۔ اسی نمونہ کی پیروی میں ہم اسے امام نے

واللہ الحمد۔

مذکورہ بالا تین والیان سلطنت کو حق کا پیغام پہنچایا
وما علینا الا البلاغ۔ کیا اس زمانے میں
جماعت احمدیہ کے علاوہ کسی اور شخص یا جماعت نے
والیان سلطنت کو اسلام کی دعوت دینے کی ہمت کی ہو؟
اس سوال کا جواب ہر انصاف پسند خود سے
سکتا ہے۔ بادشاہوں کو مخاطب کرنا کوئی آسان کام
نہیں ہے۔

گاہے بسلائے برنجند و گاہے بد شناع خلعت ہند
بادشاہوں دعوت دینے میں قول لیں، مخاطب کا
احترام اور نیز داعی کا منصب، اور وقار قائم رہنا
ضروری ہوتا ہے۔ اور مذکورہ بالا تینوں تصانیف
میں ان باتوں کا ایسا امتزاج ہے کہ باید و شاید۔
اور یہ تصانیف آئندہ دعوتِ ملوک کے لئے مشعل
راہ ہیں۔ واللہ الموفق

جماعت احمدیہ ایک خادم اسلام اور تبلیغی
جماعت ہے اور سیاسی معاملات میں براہ راست
داخل انداز نہیں ہوتی۔ سوائے اس کے کہ سیاسیات
کی زد اسلام اور مسلمانوں پر پڑتی ہو۔ ایسے ہی
مخالف حالات تھے جبکہ ہمارے امام نے تین کتابیں
تصنیف کیں جن میں قرآن شریف کے بیان کردہ
اصول سیاست کو نمایاں کیا گیا۔ ان کتابوں کے یہ
نام ہیں ترکِ موالات۔ ہرور پورٹ پر تبصرہ۔
ترکی کا مستقبل۔ ان کتابوں سے بھی ظاہر ہے کہ
ان کا مصنف علوم ظاہر و باطن سے پُر ہے۔

(۱) فنِ صحافت بھی تبلیغ کے لئے ضروری چیز ہے۔
مفتی صاحب نے اپنی نوجوانی کے زمانہ میں بھی ایک ہفت روزہ
رسالہ تشیذ اذہان جاری فرمایا۔ اور جیسا کہ اسکے
نام سے ظاہر ہے۔ اس کا مقصد ذہنوں کو تیز کرنا
اور اسلام کی خدمت میں لگانا تھا۔ چنانچہ بہت سے
نوجوان اس رسالے کے مضمون نگار رہے اور اب یہ رسالہ
ایک دوسری غرض یعنی اطفال کی تربیت کیلئے وقف ہے۔
(۲) تشیذ کے بعد مفتی صاحب نے افضل اخبار جاری کیا اور خود
اس کی ادارت کے فرائض سرانجام دیئے۔ جب حضور
کو اللہ تعالیٰ نے خلعتِ خلافت سحر فرما فرمایا تو اخبار
کے لئے حضور نے بعض نوجوانوں کو مصافت کا کام کھایا
جو بعد میں افضل کے ایڈیٹر ہوئے اور افضل ہفتہ وار
سے سہ روزہ اور پھر روزانہ ہو گیا حضور کو خود اخبار
کے ایڈیٹر رہے لیکن آپ کی رہنمائی ہمیشہ اخبار مذکور
کو حاصل رہی۔

(۳) ۱۹۳۲ء میں تحریک آزادی کشمیر کی قیادت ہندوستان
کے مسلمانوں نے آپ کے سپرد کر دی تھی۔ اس تحریک کو
چلانے کے لئے آپ ہر ہفتہ ایک مکتوب "برادران کشمیر" کے
نام میں رخط "شائع فرماتے تھے اور حق بات یہ ہے کہ
کہ ان مکاتیب کی بدولت تحریک آزادی کشمیر نے زور و اثر
ترقی کی۔ تحریک زندہ رہی اور اہل کشمیر کے حوصلے بلند
سے بلند تر ہوتے گئے۔ حضور نفیسات کے بہت بڑے
ماہر ہیں اور ان مکاتیب میں یہی علم النفس کامیابی کا

موجب ہوا۔

غرض یہ ہے کہ صحافت کے میدان میں بھی حضور نے اسلام اور مسلمانوں کی گرانقدر خدمات سر انجام دی ہیں۔

اس زمانے میں شارٹ سینڈ ٹیپ ریکارڈر وغیرہ کے ذریعہ سے تقریر اور تحریر میں جو فاصلہ باقی نہیں رہی۔ اس لحاظ سے حضور کی تقاریر و خطبات اور جلسہ سالانہ کی تقریریں حضور کی تصانیف میں شامل ہیں۔ اور یہ ایک بہت بڑا سرمایہ تصنیف کا ہے جس میں قرآنی علوم، جماعت کی تربیت، مشکل مسائل کا حل اور عہد بہ عہد جماعت کی ترقی کے حالات بیان ہوئے ہیں اور یہ تقاریر بجا آئے خود جماعت احمدیہ کے علم کلام اور تاریخ احمدیت کا ریکارڈ ہیں۔

اردو زبان کی ترقی میں حضور کی تصانیف ایک امتیازی درجہ رکھتی ہیں۔ آپ کی مادری زبان دہلی کی پاکیزہ اردو ہے جس پر عربی زبان اور قرآنی علوم اثر انداز ہوئے اور الہیات اور اخلاقیات کے لحاظ سے آپ کی تصانیف کا بدل اردو زبان میں کہیں پایا نہیں جاتا۔ ایسے ایسے باریک روحانی مسائل آپ کی زبان اور قلم سے اردو زبان میں بیان ہوئے ہیں کہ یہ زبان تنگ دائروں سے نکل کر وسیع سے وسیع تر ہوتی چلی گئی ہے۔

حضور کا ایک مضمون ”رحمتی العالمین“ کے نام سے آنحضرت صلی اللہ علیہ وسلم کی سیرت اور اخلاق پر ہے۔ اس مضمون میں اردو زبان کی شان علم معانی و

بیان استعارہ و مجاز انتہائی نقطہ پر پہنچے ہوئے ہیں۔ آنحضرت صلی اللہ علیہ وسلم کی سیرت اور اخلاق پر اردو نثر میں ادبی شان اور عظمت کے لحاظ سے اس مضمون کا بدل ملنا مشکل ہے۔ یہ مضمون ایسی نثر میں لکھا گیا ہے کہ گویا نثر کے اندر نظم کی شان پیدا ہو گئی ہے۔ بلحاظ نعت کے اس مضمون کو علامہ بوسیری کے قصیدہ بردہ کے ساتھ پڑھنا ایک عجیب لطف پیدا کرتا ہے۔

۱۸۹۶ء میں لاہور میں ہندوستان کے مذاہب کے نمائندوں کا اجتماع ہوا اور ہر مذہب کے نمائندوں نے پُر امن طریق پر اپنے مذہب کی خوبیاں بیان کیں۔ اس موقع پر حضرت شیخ محمد عود علیہ السلام نے مجوزہ پانچ سوالوں کو مد نظر رکھ کر اسلامی فلسفہ بیان فرمایا اور یہ مضمون مسلمہ طور پر تمام مضامین پر جو انس جلسہ میں پڑھے گئے غالب رہا۔ یہ مضمون اردو میں ”اسلامی اصول کی فلاسفی“ اور انگریزی میں ”Teachings of Islam“ کے نام سے اور دنیا کی دوسری مختلف زبانوں میں بھی ترجمہ ہو کر شائع ہو چکا ہے اور مذہبی دنیا کے اندر مقبول و معروف ہے۔

اللہ تعالیٰ کی شان ہے کہ ۱۹۲۴ء میں لندن میں اسی قسم کی ایک مذاہب کی کانفرنس منعقد ہوئی۔ تدار پائی۔ ہمارے امام نے اس موقع کو اسلامی تبلیغ کا ذریعہ سمجھا۔

بغوائے

دیں گی۔ اللہ تعالیٰ۔

دوسری خوبی حضور کی تحریر میں یہ ہے کہ حضور کی عبارت سلیس، روان اور عام فہم ہوتی ہے کیونکہ حضور کی تصانیف کے مخاطب ہر طبقہ کے لوگ ہوتے ہیں۔ عامی ہو یا عارف اپنے ظرف کے مطابق ان تصانیف سے فائدہ اٹھا سکتا ہے۔ اس سلاست اور روانی کا ایک اور نتیجہ یہ ہے کہ حضور کی تحریریں دوسری زبان میں منتقل کرتے ہوئے ترجمہ کو کوئی دقت نہیں ہوتی۔ اسی لحاظ سے حضور کی متعدد تصانیف انگریزی، فارسی وغیرہ زبانوں میں ترجمہ ہو چکی ہیں تاکہ قرآنی علم کلام سے زیادہ سے زیادہ لوگ فائدہ اٹھا سکیں۔

علم شعر بھی اگر اس سے صحیح کام لیا جائے تو قوموں اور جماعتوں کی ترقی میں ایک مؤثر ذریعہ ہوتا ہے۔ اسلام کی تبلیغ کے لئے حضور نے اس ذریعہ سے بھی کام لیا ہے۔ محض شعر گوئی کے لئے نہیں بلکہ اس شاعری سے بالکل الگ تھلک رہ کر جو قرآن حکیم کی نظر میں مذموم ہے اور اس شعر گوئی کو اختیار کر کے جس کی استثناء **إِلَّا الْمَذِينِ أَمَنُوا** کہ حضرت حق سبحانہ نے خود فرمائی ہے حضور کا اپنا قول اپنے اشعار کے متعلق حسب ذیل ہے۔

”چونکہ میں تکلف سے شعر نہیں کہتا،
ٹوٹے ہوئے دل کی صدا ہے۔ پڑھو
اور غور کرو۔ خدا کرے یہ درد بھرے

ہے ساعتِ مسدائی اسلام کی جنگوں کی
آغاز تو میں کر دوں انجام خدا جانے
چنانچہ اس مذہبی کانفرنس کے لئے حضور نے قلم برداشتہ وہ مضمون رقم فرمایا جو ”احمدیت یا حقیقی اسلام“ کے نام سے اردو اور انگریزی میں شائع شدہ ہے۔ اس تقریب پر جماعت سے مشورہ کرنے کے بعد حضور خود لندن تشریف لے گئے اور مذکورہ جلسہ میں یہ مضمون سنایا گیا۔

یہاں پر دو باتوں کا ذکر کر دینا ضروری ہے ایک یہ کہ حضور کی تصانیف قلم برداشتہ اور اتجاہاً لکھی گئی ہیں اور اس کی وجہ سے آسانی علوم کی فراوانی اور علوم جدیدہ کا کثیر مطالعہ ہے جس کے نتیجہ میں حضور بچے و بچے اسلام کی خدمت کے لئے قلم اور زبان سے کام لیتے رہے ہیں اور گزشتہ ۵۰ سال کا زمانہ اسی قلمی اور لسانی جہاد کا ثبوت ہے مصنفوں کا قاعدہ ہے کہ بڑا تفکر، حکمت و اصلاح، نظر ثانی، کانٹ چھانٹ، ترمیم و اضافہ اپنی تصانیف کیلئے بروئے کار لاتے ہیں تب کہیں جا کر کوئی تصنیف منصفہ و شہود پر آتی ہے۔

حضور کی ذمہ داریاں اور اشغال اتنے کثیر رہتے ہیں کہ اللہ تعالیٰ نے حضور کی خاص امداد فرمائی اور وہ تصانیف حضور کے قلم سے ظہور میں آئیں جو علمی، ادبی اور روحانی انداز کی حامل ہیں اور رہتی دنیا تک مصنفین کے لئے مشعل ہدایت کا کام

کلمات کسی معبود روح کے لئے مفید
اور بابرکت ہوں۔

اور حضور کی شاعری کا مطلع نظر اور مقصود خدا تعالیٰ کی
خوشنودی ہے۔

برا فگن پردہ تا معلوم گردد
کہ یاراں دیگرے رامی پرستند

جب صورت یہ ہے تو حضور کا کلام ایک جداگانہ راہ پر
گامزن ہے اور اس کا مقابلہ یا موازنہ کسی دوسرے
کے کلام سے کرنا ضروری نہیں اور نہ ہی اس مضمون کا
یہ مقصد ہے کہ فنی اعتبار سے حضور کے کلام پر تقریب کی
جائے۔ گو واقعہ یہ ہے کہ حضور کا کلام اعلیٰ سے اعلیٰ
ادبی معیار پر پورا اترتا ہے۔ سلاست زبان، محاورات
کا درو بست، بندش کی خوبی، ادائے مطالب میں الفاظ
کا پورا اترنا، کلام کی تاثیر جو دلوں میں راہ پیدا کرتی
ہے، یہ تمام خوبیاں حضور کے کلام میں موجود ہیں۔ لیکن
حضور کا کلام ایک بالکل جداگانہ انداز پر ہے۔ یعنی
اسلامی تعلیمات، قرآن شریف کی مدح، آنحضرت
صلی اللہ علیہ وسلم کا عشق، خدا تعالیٰ کی صفات حسنہ
کا بیان۔ یہ وہ مضامین ہیں جو علم شعر کا منتہا ہونے
چاہئیں اور حقیقی طور پر شعر کا موضوع بننے چاہئیں۔
مروجہ شاعری ان مضامین سے ہمکنار نہیں ہے۔ اور
اگرچہ شعر حسن و عشق کے شہنائوں سے نکل کر ملکی و قومی
خدمت کے میدانوں میں گامزن ہو چکا ہے مگر شعر
کے لئے ابھی روحانیات کی فلک پیمائی باقی ہے!
مندرجہ بالا مقصود کے پیش نظر حضور نے
شعر سے کام لیا ہے۔ مگر توں کو ابھارنے کے لئے،
جماعت کی تربیت کے لئے، قرب الہی کے حصول کی
خاطر۔ آپ شعر کہتے رہے ہیں خصوصاً ہر جلسہ سالانہ کے
موقع پر تہنیتی رنگ میں کوئی نہ کوئی نظم حضور نے کہی ہے

اس تعلق میں ایک اور امر بھی قابل ذکر ہے۔
بعض دفعہ ٹھٹھنے سے پہلے حضور اپنی تصنیف احباب
جماعت کو سنادیا کرتے تھے اور فن تصنیف میں یہ
امر بھی بڑا موثر ہے کیونکہ اس سے تصنیف کا اثر معلوم
ہو جاتا ہے اور اگر کوئی مشورہ مفید ہو تو وہ بھی
زیر نظر رکھا جاسکتا ہے۔

جیسا کہ مضمون کے ابتداء میں ذکر کیا گیا تھا
حضور کی زندگی کا مرکز اور محور قرآن شریف کی خدمت
اور اس کے علوم کی اشاعت رہا ہے اور گزشتہ ۵۰
سال کا عرصہ اس بات کا گواہ ہے اور زمانے نے
اُسے دیکھا ہے کہ حضرت مسیح موعود علیہ السلام کی وہ
میشگوئی جو ۲۰ فروری ۱۸۸۹ء کو فرمائی گئی تھی حرف
بحرف اور من و عن پوری ہوئی۔

اِنَّ فِيْ ذٰلِكَ لَذِكْرًا لِّمَنْ
كَانَ لَهُ قَلْبٌ اَوْ اَلْسَنَةٌ
الَّتِي تَسْمَعُ وَهُوَ شَهِيدٌ۔

اضطراب

(جناب میرا اللہ بخش صاحب تسنیم ازراہوالی)

چھپا نہ ہم سے بالفاظِ آشکار بتا
مرے حبیبِ دل و جہاں تیرے نثار تھا
کبھی حیات کی منزل میں نامرادی سے
مجھے تلاش ہو ان خوش نصیب بندوں کی
ترس رہا ہے کنول آرزو کا پانی کو
جہاں میں تیرے سو اکون اُگدائے جنوں
کیا نثار نہ دل کس نے تیرے جلوے پر
تیرے حضور میں ہوشِ خرد کا کام نہیں
ہے ہر شریوۂ اختیار جانتا ہوں میں
نہ مال وعدہ فردا پہ نو نیازوں کو
ہر ایک نے غم پہ دیتا ہے دعا تجھ کو
ہے ہر کی متقاہنی تو اسی رہ دوست

ہوں کیسے تیری محبت میں کامگار بتا
بتا علاجِ غم و درد روزگار بتا
پڑا نہ واسطہ جس کو وہ اختیار بتا
جو ہو چکے تیری الفت میں کامگار بتا
بوس رہا ہے کہاں ابرکین بار بتا
عطا کرے گا مجھے دولت قرار بتا
نہ کون تیری نظر کا ہو آشکار بتا
شراب خانے میں ہے کون ہوشیار بتا
مگر نہ ہو جسے دل ہی یہ اختیار بتا
کر لگا کون قیامت کا انتظار بتا
بجز ہمارے ہے کون ایسا و فگار بتا
ہے بات جو بھی بتانے کی بار بار بتا

بتا ہماری وفاؤں میں ہے کلام کوئی

نہیں ہے کیا تیرا تسنیم جاں نثار بتا

احمدی نوجوانوں کی تنظیم

Digitized By Khilafat Library Rabwah

حضرت خلیفۃ المسیح الثانی کا ایک عظیم احسان

راز محترم صاحبزادہ مرزا طاہر احمد صاحب نائب صدر مجلس خدام اراک احمدیہ مرکزی (۱۹۶۳ء)

قویں اس سے برکت پائیں گی اور وہ امیروں کی سنگاری کا موجب ہوگا۔

حضرت المصلح الموعود ایدہ اللہ ودود کے حسن و احسان کا ذکر لمبے تذکروں اور عمر بھر کی محفلوں کو چاہتا ہے۔ آپ کے احسانات میں سے بعض تو انفرادی نوعیت کے ہیں۔ اور آپ کے زمانہ خلافت کے اب تک کے پچاس سالوں میں لاکھوں کی جماعت میں جا بجا بکھرے پڑے ہیں۔ پھر وہ جماعت کے دائرہ تک ہی محدود نہیں بلکہ غیر از جماعت افراد میں سے بھی سینکڑوں ہزاروں نے مختلف وقتوں میں مختلف صورتوں میں ان کے میٹھے پھل چکھے بلکہ خوب شیر شکر کے ساتھ ان سے لطف اندوز ہوئے لیکن ان احسانات کا تذکرہ نہ تو میرا مقصد ہے نہ ہی میں بعض مصالح کے پیش نظر ان کا ذکر مناسب سمجھتا ہوں۔ میں نے اپنے اس مضمون کے لئے جس نوعیت کے احسانات میں سے صرف ایک کو چنا ہے وہ قومی احسانات ہیں یعنی ایسے احسانات جن کے دائرے میں کم و بیش ایک قوم کے تمام افراد سما سکے ہیں جو ایسی بارش کی طرح ہوتے ہیں کہ جن وسیع علاقوں پر برستے ہیں شاداب اور بنجر

ایک قوم کا راہنما اس قوم کا محسن بھی ہو سکتا ہے اور قوم کو ہلاک کر دینا بھی۔ جہاں حضرت موسیٰ علیہ الصلوٰۃ والسلام ہمیں اپنی قوم کو ہلاکت کے سیلاب سے بچا کر کامیابی کے گھاٹ پر اتارتے ہوئے نظر آتے ہیں وہیں ہمیں فرعون کی تصویر بھی دکھائی دیتی ہے کہ خَاوِدَ حَمْدِ إِلَى النَّاسِ وہ اپنی قوم کو جہنم کی طرف لے گیا۔ پس رہنمائی حیثیت بڑی اہم اور غیر معمولی ذمہ داری کی حامل ہوتی ہے اور خوش بخت ہوتا ہے وہ راہنما جو اپنی قوم کا محسن ہو اور خوش نصیب ہوتی ہے وہ قوم بھی جسے ایک محسن راہنما عطا ہو۔ کیونکہ اس کے احسانات کا دائرہ ایک عام محسن کے احسانات کی طرح محدود نہیں ہوتا بلکہ بنی نوع انسان کا ایک وسیع حصہ اس سے فیضیاب ہوتا ہے۔

میں آج اپنے جس راہنما کے ایک احسان کا تذکرہ کرنے لگا ہوں اس کی توفیق اللہ سے بھی پہلے اللہ تعالیٰ نے اس کے لئے مقدر کر رکھا تھا کہ وہ قوم کا ایک محسن راہنما ہوگا اور اپنے حسن و احسان میرا امام آخر الزمان کا نظیر ہوگا یہی نہیں کہ صرف اس کی اپنی قوم ہی اس کے احسانات سے فیضیاب ہوگی بلکہ وہ فیض بہت سی قوموں کے لئے عام ہوگا

زمینوں کی زمینیں کرتے چٹائیں بھی ان سے ویسا ہی
حصہ پاتی ہیں جیسے زمین زمین ریگستانوں پر بھی ویسا ہی
برستے ہیں جیسے بوستانوں پر۔

پھر یہ احسانات بھی آگے دو قسموں میں منقسم کئے
جاسکتے ہیں کچھ ایسے جن کو وسعت مکانی تو حاصل ہو
لیکن وسعت زمانی سے محروم ہوں اور ان کا عرصہ فیض
عارضی اور وقتی ہو۔ جیسے ہمیں کئی قسم کی وقتی مگر شدید
مشکلات اور خوفناک ابتلاؤں میں سے مختلف وقتوں
میں حضور ایدہ اللہ تعالیٰ بنصرہ العزیز کامیابی کیساتھ
نکال کر لے جاتے رہے۔ ایسے تمام احسانات کو بہت
ہی عظیم الشان نوعیت کے ہیں اور اس لائق ہیں کہ ہمیشہ
تاریخ میں سنہری حروف سے لکھے جائیں لیکن اس سے
بھی انکار نہیں کہ ان کا عرصہ فیض زمانی عارضی تھا۔ انکے
مقابل پر بعض قومی احسانات وسعت مکانی بھی اپنے اندر رکھتے
ہیں اور وسعت زمانی بھی میرے نزدیک احسانات کی جملہ
اقسام میں سے یہ سب زیادہ حسین قابل ستائش اور لائق
شکریہ ہے۔

صاحب شریعت انبیاء کے سوا بہت کم دوسرے
راہنماؤں کو خواہ مذہبی ہوں یا غیر مذہبی یہ توفیق ملتی ہے
کہ اس قسم کے مستقل اور وسیع نوعیت کے احسانات سے جو
گویا ایک وسیع اور عظیم الشان صدقہ جاریہ کا رنگ رکھتے
ہوں اپنی قوم کو نوازیں۔ اس پہلو سے دنیا کا محسن عظیم حسن
و احسان میں لاثانی ہمارے پاس نگ کو بھی کوئی دوسرا نہیں
پہنچتا بلاشبہ ہمارے آقا و مولیٰ حضرت محمد مصطفیٰ علیہ السلام
و آلہ وسلم کی ذات والا صفات ہے کہ اپنے احسان میں عرب و عجم

اور گوسے کالے کی تمیز نہ رکھی اور دنیا کی ہر قوم کا محسن بن
کر آئے اور زمانے کی انتہا تک آپ کے احسانات کا
سلسلہ ختم نہ ہوا۔ یہ محض آپ ہی کی قوت قدسیہ کا فیض
ہے کہ آپ کے غلام زادوں کو بھی آپ کی پیروی میں آپ کے
اعظم الشان حسن و احسان میں سے کچھ حصہ ملا اور انکا
دائرہ فیض بھی وسیع ہوا اور ان کا عرصہ فیض مختلف زمانوں
تک ختم نہ ہوا۔

حضرت مصلح موعود کے اس نوعیت کے احسانات
میں سے آج میں مجلس خدام الاحمدیہ کے قیام کا ذکر کرتا
ہوں اور یہ احسان اتنا عظیم الشان اور ایسا دوراثر ہے
کہ اس کی عظمت کا صحیح اندازہ شاید بعد کے آنے والے
مؤرخین ہی صحیح لکھا سکیں گے ہماری نظر میں اپنے قریب
کی وجہ سے ابھی اس کے تمام پہلوؤں کا احاطہ کرنے کی اہل
ہیں۔

قوموں کی اخلاقی ترقی اور منزل کے اتار پڑھاؤ
کے خطوط کا مطالعہ کرنے والے جانتے ہیں کہ اخلاقی گراؤ
ہمیشہ نوجوان نسلوں کے ذریعہ شروع ہوتی ہے گویا ہر
دوسری نسل زمین کے اگلے قدم کی حیثیت رکھتی ہے اور باہم
قوموں کا اخلاقی سفر اپنی ہر اگلی نسل کی اخلاقی گراؤ کے
ذریعہ ایک زمین اترتے ہوئے شخص کے مشابہ ہوتا ہے قرآن حکیم
نے اسی خطرے سے مسلمانوں کو مختلف رنگ میں خبردار فرمایا
لیکن افسوس کہ انہوں نے خطرے کی ان جھنڈیوں کی کچھ بھی
پر وانیہ کی اور اس پر وقت تنبیہ سے کچھ فائدہ نہ اٹھایا۔
اللہ تعالیٰ قرآن کریم میں اس خطرے کا ذکر کرتے ہوئے فرماتا
ہے: لَقَدْ أَرْسَلْنَا بِعَدِہِمۡ خَلْفًاۢ أَضَاعُوا الصَّالٰوٰتِ

وَأَتَّبِعُوا الشَّهَادَاتِ - کہ قومیں اس طرح تنزل اختیار کرتی ہیں کہ جب نیک نسلیں گزرنے لگتی ہیں تو اپنے پیچھے نوجوانوں کی ایسی نسلیں چھوڑ جاتی ہیں جو عبادتِ الہی سے غافل ہو جاتے ہیں اور ہوا و ہوس سے آنکھ میچولی کھیلنے لگتے ہیں۔ پس اس نئی نسل کی حفاظت کی غرض سے بلکہ ہر آنکھ نسل کو کھڑکروں سے بچانے اور استحکام بخشنے کی خاطر ۱۹۳۸ء کو حضرت خلیفۃ المسیح الثانی نے مجلس خدام الاحمدیہ کی بنیاد ڈالی یہ اس زمانے کی بات ہے جب جماعتِ مصری فتنے سے نبرد آزما تھی چنانچہ سب سے پہلے مجلس خدام الاحمدیہ کے سپرد جو کام کیا گیا وہ اسی فتنے کا مقابلہ تھا لیکن یہ تو ایک وقتی اور محدود بات تھی خدام الاحمدیہ کے قیام کی اصل غرض و غایت اس سے بہت زیادہ وسیع اہم تر اور شاندار تھی اپنی ابتدائی صورت میں مجلس خدام الاحمدیہ صرف دس نوجوانوں پر مشتمل تھی لیکن بہت جلد اس کا پھیلاؤ بڑھ گیا اور بالآخر تمام احمدی نوجوانوں کی اس میں شمولیت لازمی قرار پائی۔ قیام کے پانچ روز بعد یعنی ۴ فروری ۱۹۳۸ء کو اس مجلس کا باقاعدہ نام مجلس خدام الاحمدیہ رکھا گیا ابتدا میں مطبع نظر تحصیل علم کے بعد قلمی جہاد کرنا تھا۔ چنانچہ یہ چند نوجوان قرآن و حدیث تارخ و فقہ اور دیگر اسلامی علوم سے مٹھوس استفادہ کرنے کے بعد اہم دینی مسائل پر مضامین لکھنے کی مشق کرتے اور ان میں سے بعض اخبارات میں بھی شائع کرواتے۔ ان مضامین سے متعلق حضور ایدہ اللہ بنصرہ العزیز نے خود اپنی اس قیمتی رائے کا اظہار فرمایا کہ

”وہ نہایت اعلیٰ درجہ کے تھے اور میں

سمجھتا ہوں کہ دوسرے مضمونوں سے دوسرے نمبر پر نہیں ہیں۔“

ان دنوں مجلس خدام الاحمدیہ کی مثال ایک عظیم الشان دریا کے منبع کی طرح تھی جو ایک چھوٹے سے پہاڑی چشمے کی صورت میں پھوٹتا ہے اور اس کے دہانے پر کھڑے ہو کر کوئی تصور بھی نہیں کر سکتا کہ یہی پانی بڑھ کر عظیم الشان دریا بن جائے گا جس سے ہر یں نکالی جائیں گی اور یہی اسی زمیں میں سیراب کی جائیں گی چنانچہ بعینہ اسی طرح مجلس خدام الاحمدیہ کا چشمہ بھی پھوٹا۔ اس چشمہ کے مقدّم میں ایک نافع الناس دریا بننا تھا جس کا دھارا دن بدن نئے مقاصد کی شمولیت کے ساتھ موٹا ہوتا چلا گیا اور کاموں کا پھیلاؤ دن بدن بڑھتا ہی چلا گیا۔ تربیت کے نئے نئے پروگرام مرتب ہونے لگے اور اس ذہن سے جس کے متعلق خود اللہ تعالیٰ نے فرمایا تھا کہ سخت ذہین و فہیم ہو گا۔ آپاشی کی نئی نئی سکیمیں پھوٹنے لگیں۔ وقارِ عمل کے ذریعے خدام الاحمدیہ سے توقع کی گئی کہ وہ چھوٹی عزتوں کو ٹاکر ہاتھ سے کام کر نیکی عادت ہی میں عزت اور فخر محسوس کریں۔ معذوروں، مسکینوں اور یتیموں کی خبر گیری کی تلقین کے ساتھ شجرہ خدمتِ خلق وجود میں آیا اور اپنی ذات میں یہی ایک وسیع لاکھ عمل کی صورت اختیار کر گیا نماز باجماعت کے قیام کی جدوجہد بھی خدام الاحمدیہ کے سپرد کی گئی اور یہ کام بھی اپنی اہمیت کے لحاظ سے خدام الاحمدیہ کے لائحہ عمل میں ایک نمایاں حیثیت اختیار کر گیا اور صرف اسی حد تک نہیں رہا بلکہ دیگر تربیتی امور کی شمولیت کے ساتھ مجلس خدام الاحمدیہ کا ایک اہم اور بنیادی شعبہ بن گیا جسے

”شعبہ تربیت“ کہا جاتا ہے۔ اس داد آوارہ گردی کی طرف بھی خاص توجہ کی گئی۔ لغویات سے روکنے کا کام بھی سپرد ہوا غرضیکہ گزرتے ہوئے وقت کے پہلو بہ پہلو مجلس خدام الاحمدیہ جوں جوں اپنا یہ تاریخی سفر طے کرتی چلی گئی آسمانی پانی سے بھر پور نئے ندی نالے اس میں آ کر ملتے رہے کہیں تربیتی پروگرام کے نالے نے اس کے حجم میں اضافہ کیا اور کہیں خدمتِ خلق کا نالہ اس میں آ شامل ہوا تبلیغ کا بھی ایک علیحدہ پروگرام مجلس کے سپرد کیا گیا اور شعبہ تبلیغ کی الگ بنا ڈالی گئی۔ چنانچہ ۱۹۳۹ء کے اواخر تک یہ مجلس صرف پروگرام کے لحاظ سے ہی وسیع تر نہیں ہوئی بلکہ اپنی رکنیت کے لحاظ سے بھی اس کے دائرے نے چند افراد سے پھیل کر ساری جماعت کے نوجوانوں کو اپنی لپیٹ میں لے لیا اور اب ہر وہ فرد جماعت جو پندرہ سال کی عمر سے چالیس سال کی عمر تک موجودیت ایک احمدی نوجوان لازماً اس کا ممبر بننا ہونے لگا۔

اس وقت تک حضور کے مختلف ارشادات کی روشنی میں مجلس خدام الاحمدیہ نے اپنے لئے جو لائحہ عمل تجویز کیا وہ خلاصہ مندرجہ ذیل نکات پر مشتمل تھا۔

۱۔ سلسلہ عالیہ احمدیہ کے نوجوانوں کی تنظیم۔

۲۔ ان میں قومی روح بھونکنا اور جذبہ ایثار پیدا کرنا۔

۳۔ اسلامی تعلیم کی تکمیل و ترویج و اشاعت تحصیل علم کا

شوق اور اس سے دوسروں کو فائدہ پہنچانا

۴۔ ہاتھ سے کام کرنے کی عادت ڈالنا، ماحول کو

صاف ستھرا رکھنا اور محنت اور ہاتھ سے کام کرنا

عادت کا وقار پیدا کرنا۔

۵۔ طبیعت میں استقلال پیدا کرنا۔

۶۔ ذہانت کو تربیت کے ذریعے تیز کرنا۔

۷۔ ذہنی صحت کے ساتھ ساتھ جسمانی کا خاص خیال

رکھنا اور اسکے لئے معین پروگرام بنا کر اس پر

عمل درآمد کرنا۔

۸۔ اسلامی اخلاق میں خود رنگین ہونا اور دوسروں

کو رنگین کرنا تاکہ سچائی، دیانت، امانت اور وفا

پاکیزگی اور دیگر اخلاقی حسنہ جو دنیا سے اٹھنے

جا رہے ہیں پھر سے عملی صورت میں قائم اور

راسخ کئے جائیں اور ایک ایسی نمونے کی اسلامی

نوجوان سوسائٹی کی بنیاد پڑے جو ان اخلاقی

حسنہ کی حفاظت کا عہد کرے اور عملاً اس عہد کو

نبھا کر دکھائے اور آئندہ نوجوان نسلوں تک

اس امانت کو سینہ بہ سینہ منتقل کرتی چلی جائے۔

۹۔ قوم کے بچوں کی اس رنگ میں تربیت کرنا کہ جب

وہ خدام کی عمر تک پہنچیں تو نمونے کے تربیت یافتہ

اسلامی سپاہی بن چکے ہوں۔

۱۰۔ دین کی خدمت کا نوجوانوں میں جوش پیدا کرنا

اور دین کو دنیا پر مقدم کرنا کی روح کو توانائی بخشنا۔

۱۱۔ حقوق اللہ کے علاوہ حقوق العباد کی ادائیگی

کا جذبہ پیدا کرنا اور خدمتِ خلق کی ایک نو

دلوں میں لگا دینا۔ اسلام اور احمدیت کے

مسائل پر غور و فکر کی عادت ڈالنا اور بہتری

کے لئے تجاویز سمیچ کر مفید بات کو عملی جامہ

پہنانا وغیرہ وغیرہ۔

حضور نے جس عظیم اور مستقل مقصد کو پیش نظر رکھ کر اس مجلس کو قائم فرمایا تھا وہ حضور کے ان الفاظ سے ظاہر ہے:-

”میری غرض اس مجلس کے قیام سے یہ ہے کہ جو تعلیم ہمارے دلوں میں دفن ہے اسے ہوانہ لگ جائے بلکہ وہ اسی طرح نسل بہ نسل دلوں میں دفن ہوتی چلی جائے آج وہ ہمارے دلوں میں دفن ہے تو کل وہ ہمارا اولاد کے دلوں میں دفن ہے اور پرسوں ان کی اولاد کے دلوں میں۔ یہاں تک کہ یہ تعلیم ہم سے وابستہ ہو جائے ہمارے دلوں کیساتھ سمٹ جائے اور ایسی صورت اختیار کرے جو دنیا کے لئے مفید اور بابرکت ہو اگر ایک یا دو نسل تک تعلیم محدود رہی تو کبھی ایسا پختہ رنگ نہ دیکھی جس کی اس سے توقع کی جاتی ہے“

(الفضل، ۷ فروری ۱۹۳۹ء)

پھر حضور فرماتے ہیں:-

”بہنیں دیکھ رہا ہوں کہ سلسلے پر کیا کیا حملہ کیا جائے گا اور میں دیکھ رہا ہوں کہ ہماری طرف سے ان حملوں کا کیا جواب دیا جائے گا ایک ایک چیز کا اجمالی علم میرے ذہن میں موجود ہے اور اس کا ایک حصہ تمام الاحادیث میں اور درحقیقت

یہ روحانی ٹریننگ اور روحانی تعلیم تربیت

ہے اس فوج کی جس فوج نے احمدیت کے دشمنوں کے مقابلہ میں جنگ کرنی ہے

جس نے احمدیت کے جھنڈے کو فتح اور

کامیابی کے ساتھ دشمن کے مقابلہ میں

گاڑنا ہے۔ بے شک وہ لوگ جو ان

باتوں سے واقف نہیں ہیں وہ میری باتوں

کو نہیں سمجھ سکتے کیونکہ آج نوجوانوں کی

ٹریننگ اور ان کی تربیت کا زمانہ ہے

اور ٹریننگ کا زمانہ خاموشی کا زمانہ ہوتا

ہے لوگ سمجھ رہے ہوتے ہیں کچھ نہیں ہوتا

مگر جب قوم تربیت پا کر عمل کے میدان

میں نکل کھڑی ہوتی ہے دنیا انجام دیکھنے

لگ جاتی ہے درحقیقت ایک ایسی زندہ

قوم جو ایک ہاتھ کے اٹھنے پر اٹھے اور

ایک ہاتھ کے گرنے پر بیٹھ جائے دنیا

میں ایک عظیم الشان تغیر پیدا کر دیا کرتی

ہے“ (الفضل، اپریل ۱۹۳۹ء)

پس کیا کسی راہنما کا اپنی قوم پر یہ احسان کم ہے

کہ وہ اس کے موجود نوجوانوں کی تربیت ہی کا نہیں بلکہ

نسل بعد نسل نوجوانوں کی ہر آئیوالی پود کی تربیت کا بھی

ایک ایسا شاندار اور باقی رہنے والا انتظام کرے کہ وہ

عام مال کی طرح اس کے قائم کردہ تربیت کے ایک عظیم الشان

کارخانہ میں داخل ہوں اور جب دوسرے کناسے سے تیار

ہو کر نکلیں تو ایک اعلیٰ درجہ کی صیقل شدہ مکمل شکل کی صورت

اختیار کر چکے ہوں جو نظام اسلامی کا ایک زندہ خلاصہ ہو۔
 میں مجلس خدام الاحمدیہ کے رکن کی حیثیت سے اپنے
 بیس سالہ تجربہ کی بناء پر یہ کہہ سکتا ہوں کہ اگر اجماعی نوجوان
 مجلس خدام الاحمدیہ کے عظیم الشان کارخانے میں سے وسیع
 پیمانے پر طوعاً و کرہاً نہ گزارے جاتے تو آج احمدیت کے
 مسائل سینکڑوں گنا زیادہ بھیانک صورت اختیار کر چکے ہوتے
 حضرت مسیح موعود علیہ الصلوٰۃ والسلام کے تربیت یافتہ صحابہ
 کے گزر جانے کے بعد ہماری مثال ایک ایسے ملک کی
 سی ہوتی جس کی فوج ابتداء چیدہ چیدہ نامور مشاق
 ماہر فن سپاہیوں پر مشتمل ہو لیکن رفتہ رفتہ وہ سارے سپاہی
 ملک کے نام کی خاطر اپنا اپنا وقت پورا کر کے قربان
 ہو جائیں اور اس وقت یہ تکلیف دہ بھیانک صورت حال
 واضح ہو کہ ان کی جگہ لینے کے لئے سپاہیوں کی کوئی
 دوسری فوج تیار نہیں۔ نہ ہی کوئی ایسی تربیت گاہ موجود
 ہے جہاں سے ڈھل ڈھل کر نئے سپاہی پرانے گزریوالوں
 کی جگہ لینے کے لئے آگے آتے رہیں مجلس خدام الاحمدیہ
 نئی نسلوں کی تیاری کے سلسلے میں جینہ فوجی تربیت گاہوں
 کا سا کام کیا ہے اور احمدیت کے بقا اور قیام کے
 سلسلہ میں اس تحریک کی قیمت کا اندازہ کرنا ہر نظر کے
 بس کی بات نہیں۔ اس کے لئے ایک جوہری کی آنکھ کی
 ضرورت ہے اور ایک ماہر فن کی بصارت درکار ہے۔
 میں مشاہدہ کی بناء پر نہایت بصیرت سے یہ گواہی دیتا
 ہوں کہ مصلح موعود کے دوسرے تمام احسانات سے اگر
 وقتی طور پر آنکھیں بند بھی کر لی جائیں تو صرف مجلس
 خدام الاحمدیہ کا قیام ہی آپ کو سچا اور برحق مصلح موعود

ثابت کرنے کے لئے کافی ہے کتنی بگڑی ہوئی زندگیاں
 اس نظام کے ذریعے سنو گئیں اور سنو رتی چلی جا رہی
 ہیں کتنے ہی اسلام سے دور ہوتے ہوئے قدموں کو
 اس کی سلاسل نے تھام لیا۔ کتنے ہی غیور تہ دار کنز حوص
 پر ذمہ داری کے بوجھ لادے اور غلامانہ ان کو اسلام
 کی خدمت کے لئے مسخر کر لیا۔ مجھ سے ایک مرتبہ ایک
 بڑی مجلس کے قائد نے بیان کیا کہ اگر مجلس خدام الاحمدیہ
 کی تحریک نہ ہوتی تو میں شاید اسلام ہی سے نہیں خدا
 سے بھی برگشتہ ہو چکا ہوتا انہوں نے میرے سامنے جو
 اپنی زندگی کے حالات بیان کئے ان سے ظاہر ہوتا
 تھا کہ وہ اپنی کالج کی تعلیم کے زمانہ میں کلیشہ مذہب سے
 متنفر ہو چکے تھے اور احمدیت سے عملاً لاتعلق ہو گئے
 تھے لیکن ان کے احتجاجات کے باوجود مجلس خدام الاحمدیہ
 کے کارندوں نے ان کا پیچھا نہ چھوڑا اور آخر
 رفتہ رفتہ دین کی محبت کا ایسا شعلہ ان کے سینے میں بھڑکا
 دیا اور خدمت اسلام کی ایسی کو لگا دی کہ اب ام الامدیہ
 انہیں چھوڑ بھی دے تو وہ اسے نہیں چھوڑ سکتے۔ یہ تو
 صرف نمونہ کی ایک مثال ہے لیکن فی الحقیقت ایسی مثالیں
 ایک یا دو یا سینکڑوں ہی نہیں بلکہ ہزار ہا سے بڑھ کر
 ہوں گی کہ دین سے دور ہٹتے ہوئے نوجوانوں کو مجلس
 خدام الاحمدیہ کی تنظیم کی برکت سے اپنا رخ موڑ کر دین
 کی طرف والہانہ قدموں کے ساتھ بڑھنے کی توفیق ملی۔
 اور اس حقیقت کا تو ہر خادم زندہ گواہ ہے کہ مجلس
 خدام الاحمدیہ کے طفیل اسے کتنی ہی نیکیوں کے اختیار کیے
 تو نسیق ہوئی اور کتنی ہی بدیوں سے بچنے کے بروقت

کے گیت گارہے ہیں جس کی پیدائش سے پچیس پہلے امام
وقت کو مخاطب کر کے اللہ تعالیٰ نے یہ خبر دی تھی کہ وہ
حسن و احسان میں تیرا نظیر ہوگا۔

خدا کا احمدیہ خدام احمدیہ

تم ہو ہمارے قوت ۔ تم ہو ہمارے ہمت

تم سے ہے شانِ خدمت ۔ تم پر خدا کی رحمت

خدام احمدیہ ۔ خدام احمدیہ

خون آرواں رگوں میں ۔ ہیں بھلیاں رگوں میں

عزم جواں رگوں میں ۔ سرمایہ جماعت

خدام احمدیہ ۔ خدام احمدیہ

میرجاں بن کے اُٹھے ۔ طوفان بن کے اُٹھے

تم جہان بن کے اُٹھے ۔ مردوں میں آئی حرکت

خدام احمدیہ ۔ خدام احمدیہ

(جناب روشن دین صاحب تنویر)

انتباہ پہنچے۔ اگر دیانتداری سے ہر خادم اپنے اعمال کا
ایک سرسری سا جائزہ بھی لے تو یقیناً حقیقت اس کی نظر سے
پوشیدہ نہیں رہے گی (خواہ اس کا واضح احساس اس
سے پہلے اسے ہوا ہو یا نہ ہوا ہو) کہ اس کے بہت سے
نیک اعمال اس کے دینی علم کی پونجی کا ایک مختصر حصہ ہیں
قوتِ عمل، اس کے اخلاقِ حسنہ، اس کا انگسار، اس کی
بدیوں سے نفرت، اس کے خدمتِ خلق کے جذبات، اس کی
اطاعت کی روح، اس کا نظام کا احترام، اس کی عادات و
املاز کی باقاعدگی اور مستقل مزاجی، اس کی تحریر اور اس کی
تقریر بلکہ اس کا اٹھنا بیٹھنا، جاگنا اور سونا یعنی زندگی
کے تمام انواع کے افعال اور تعویذات مجلس خدام احمدیہ
کے مہمونی احسان اور مہمونی منت ہیں۔ کوئی شعبہ حیات
ایسا نہیں جس کی خوبیوں کو جلا بخشنے میں مجلس خدام احمدیہ
کا نہ تھکنے والا ہاتھ کار فرما نظر نہ آتا ہو۔ کوئی بدیاں ایسی
نہیں جنہیں مٹا ڈالنے کے لئے اس ہاتھ نے ان تھک جھجھ
نے کی ہو غرضیکہ ہمارے زندگیاں سرتاپا اسی مجلس کے سانچوں
میں ڈھلی ہوئی ہیں۔

یہ درست ہے کہ خام مال اپنی خام کاری کے
سبب بعض اوقات ہر سانچے میں ڈھل نہیں سکتا اور
نقاش کے ہر نقش کو اپنی ہستی پر جانے کا اہل نہیں ہوتا
مگر جس حد تک بھی ہم میں سے کوئی عیقل ہو سکا اور
جس قدر بھی حسین نقوش ہماری صورتوں کو زینت بخش سکے
ہیں وہ تمام تر نہ سہی مگر ان میں سے بعض بلکہ بہت سی
صورتوں میں اکثر مجلس خدام احمدیہ کے احسان کی
گواہی دے رہے ہیں اور اس محسن راہنما کے شکر ادا

”تلقین عمل“

مجالس خدام الاحمدیہ کے لئے ضروری ہدایات

اس سال سالانہ اجتماع کے موقع پر مرکزی مہتممین نے مختلف شعبہ جات کے لئے جو ضروری ہدایات ”تلقین عمل“ کے پروگرام کے تحت پیش کی تھیں محترم صدر مجلس کے ارشاد کے بموجب انہیں بالاقساط رسالہ میں افادۂ عام کی غرض سے شائع کیا جا رہا ہے۔ جملہ قارئین اور دیگر متعلقہ عہدیداران سے گزارش ہے کہ وہ ان مسطورہ کا بغور مطالعہ کریں اور جاری کردہ ہدایات پر پورے تہد سے کام بند رہنے کی سعی فرمائیں

فجراہم اللہ احسن الجزاء۔

(ادارہ)

Digitized By Khilafat Library Rabwah

۱۔ شعبہ مال

برادران! ہمارا آئندہ سال یکم نومبر سے شروع ہو رہا ہے ضروری ہدایات پیش ہیں۔

۱۔ تشخیص بجٹ :- ماہ جولائی میں مجالس کو سال ۶۴-۶۵ء کے بجٹ آمد کی تشخیص کے لئے فارم مع ہدایات بھجوائے گئے تھے مجالس کی ایک بھاری اکثریت کی طرف سے ابھی تک یہ فارم پُر ہو کر واپس نہیں آئے شعبہ مال کا کام شروع کرنے سے قبل بجٹ کی تشخیص از حد ضروری ہے اسلئے جن مجالس نے ابھی تک ۶۴-۶۵ء کے بجٹ تشخیص کر کے نہیں بھجوائے وہ واپس جلتے ہی جتنی جلد ہی اس کے بجٹ تشخیص کر کے بھجوادیں۔ بجٹ تشخیص کرتے وقت اس بات کا خاص خیال رکھا جائے کہ بجٹ میں مجلس کے ہر خادم کا نام درج ہو۔

کوئی خادم رہ نہ جائے۔ پھر ہر خادم کی صحیح آمد درج ہو اور اس پر قواعد کے مطابق ہی چندہ عائد کیا جائے اس سے کم نہ ہو۔

تشخیص بجٹ کے بارے میں ایک اور ضروری امر یہ ہے کہ بہت سی مجالس صرف خدام کا بجٹ بھجواتی ہیں۔ حالانکہ مجلس اطفال الاحمدیہ کا بجٹ بھجوانا بھی اتنا ہی ضروری ہے بلکہ زیادہ ضروری ہے کیونکہ جن اطفال کو اب آپ چندے دینے کی عادت ڈال دیں گے وہ خدام الاحمدیہ میں داخل ہوں گے تو مال قربانی کی عادت ڈالنے کے لئے کسی جدوجہد کی ضرورت نہ ہوگی۔

قائدین اصناف کی خدمت میں درخواست ہے کہ وہ بھی اپنے اپنے ضلع میں اس بات کی نگرانی کریں کہ ان کے ضلع میں کوئی مجلس ایسی نہ رہ جائے جس کا اطفال یا خدام

کاجیٹ ماہ نومبر تک مرکز میں نہ پہنچ جائے۔

۲۔ وصولی چندہ حیات :- تشخیص بجٹ کے بعد اگر

وصولی نہ کی جائے تو بجٹ کی حیثیت کاغذ کے ایک پڑوسے سے

زیادہ نہیں ہیں بہت افسوس کے ساتھ اس بات کا اظہار کرنے

پر مجبور ہوں کہ سال رواں میں جہاں بجٹ کی تشخیص میں گزشتہ

سال کی نسبت نمایاں اضافہ ہوا تھا اس کا وصولی پر اثر نہیں

پڑا جس کی وجہ یہ ہے کہ بعض مجالس نے صرف تشخیص بجٹ پر ہی

اکتفا کیا اور وصولی کی طرف توجہ نہ دی یا اگر توجہ دی تو برائے نام۔

چندہ حیات کی وصولی میں سب سے ضروری بات یہ

ہے کہ خدام سے چندہ ماہ بماء باقاعدگی سے وصول کیا جائے

ناظمین اور منتظمین مال اور قائدین کا فرض ہے کہ ہر ماہ اس

بات کا جائزہ لیں کہ کس کس خدام نے چندہ ادا نہیں کیا۔

جب کوئی مجلس کسی ایک مہینہ میں بعض خدام سے چندہ وصول

نہیں کرتی تو دراصل وہ اگلے مہینے کے کام کو خود بخود

بڑھا دیتی ہے اور تین چار مہینے کے بعد چندہ نہ دینے والوں

کی تعداد اور ان کے بقایا کی رقم اتنی زیادہ ہو جاتی ہے

کہ وصولی کرنے والے منتظم کو بھی دقت ہوتی ہے اور

ادائیگی کو نیا الا خدام بھی بوجہ محسوس کرتا ہے۔ بہولن اسی میں

ہے کہ چندہ ماہ بماء وصول کیا جائے۔

چندہ کب مرکز میں بھجوا یا جائے :- ہر مجلس

کے لئے ضروری ہے کہ جس قدر بھی وصولی ہو چکی ہو وہ

ہر مہینے کی ۲۰ تاریخ تک مرکز میں اس کی تفصیل کے ساتھ

بھجوا دے۔ بعض دفعہ مجالس اس بات کا انتظار کرتی رہتی

ہیں کہ زیادہ رقم اکٹھی ہو جائے تو پھر بھجوائیں گے یہ درست

نہیں۔ مرکز کی ضرورت اور روپیہ کی حفاظت دونوں کا تقاضا

ہے کہ مہینے کا چندہ اکٹھا ہوتے ہی مرکز میں بھجوا دیا جائے

چندہ بھجوانے کا طریق یہ ہے کہ منی آرڈر

افسر صاحب خزانہ صدر انجمن احمدیہ ربوہ کے نام بھجوائے

جائیں اور منی آرڈر کے کوپن پر یہ اندراج کیا جائے کہ یہ

چندہ خدام الاحمدیہ مرکزیہ کا ہے اور اس کی تفصیل یہ ہے

ان ہر دو اندراجات کے بغیر ہو سکتا ہے کہ آپ کی ارسال کردہ

رقم خدام الاحمدیہ کے حساب میں جمع نہ ہو۔ چیک اوریشن ملی

دفتر مرکزیہ میں مہتمم مال کو بھجوالی جائیں۔

چندہ سالانہ اجتماع :- چندہ سالانہ اجتماع کی

ادائیگی کی طرف مجالس کی خاطر خواہ توجہ نہیں جس کی وجہ سے آمد

تسلیمی بخش نہیں گزشتہ تین سال سے اجتماع کے اخراجات

اصل آمد سے زیادہ ہو رہے ہیں۔ ان حالات میں ضرورت

ہے کہ مجالس اس چندہ کی طرف شروع سال سے ہی توجہ

توجہ دیں۔ اگر مجالس صحیح رنگ میں کوشش کریں تو چندہ سالانہ

اجتماع کی آمد کو ۱۰۰۰۰ روپے تک لے جایا جاسکتا ہے

جس کے نتیجے میں اجتماع کو زیادہ مفید بنایا جاسکتا ہے اور

اجتماع کے اخراجات چندہ سالانہ اجتماع کی آمد سے اسی

پوسے ہو سکیں گے۔

چندہ تعمیر مال :- مجلس مرکزیہ کا ارادہ ہے کہ

انشاء اللہ تعالیٰ آئندہ سال مال کی تعمیر کا کام شروع

کر دیا جائے جس کے لئے بعض انتظامات ہو چکے ہیں

اور بعض زیر تکمیل ہیں۔ مال کے لئے ہمیں ڈیڑھ لاکھ روپے

کی ضرورت ہے جس میں سے ستر ہزار روپے کے قریب اکٹھا

ہو چکا ہے اور مزید اسی ہزار روپیہ اکٹھا کرنا ہے جن

مجالس کے ذمہ تعمیر کی رقم لگائی گئی تھیں ان سے ابھی

کتناروپہ اکٹھا کیا۔

بالآخر گزارش ہے کہ کام کرنے سے ہوتے ہیں
یہ سب کام ہو سکتے ہیں۔ آپ ان کو کر کے تو دیکھیں۔

والسلام

(مہتمم مال خدام الاحمدیہ مرکزیہ)

۲۔ نیک حیدر و وقف حیدر

۱۔ نیک حیدر کے سلسلہ میں مجالس خدام الاحمدیہ
کی ذمہ داریاں اور طریقہ کار کے سلسلہ میں گزشتہ سال
اسی موقع پر خاکسار نے گزشتہ چند سالوں کے وعدہ ہائے
کے اعداد و شمار پیش کرتے ہوئے عرض کیا تھا کہ ۶۲-۶۳ء
میں وعدوں میں اضافہ کی رفتار اس سے قبل کے کئی سالوں
کے وعدہ میں اضافہ کی نسبت سے بہت کم ہو گئی ہے۔

سالہائے ماضی میں دفتر دوم کے وعدہ ہجرات میں ہر سال
تقریباً پندرہ سو لہ ہزار کا اضافہ ہوتا رہا تھا مگر ۶۲-۶۳ء
میں یہ اضافہ صرف ڈیڑھ ہزار تھا جو دفتر اول کے وعدوں
میں طبعی کمی کے پیش نظر خسارہ میں تبدیل ہو گیا تھا۔ اس پر
مکرم و محترم صاحبزادہ مرزا انسیع احمد صاحب صدر مجلس
خدام الاحمدیہ مرکزیہ ریلوہ نے بھی خدام کو اپنی ذمہ داریوں
کا احساس دلاتے ہوئے گزشتہ کمی پورا کرنے کی طرف توجہ
دلائی تھی جس کے نتیجہ میں سال رواں جو ۳۱ اکتوبر ۶۳ء
کو ختم ہو رہا ہے اس کے وعدوں میں اضافہ تو ہوا ہے مگر بہت
معمولی یعنی اس سال دفتر دوم کے وعدے گزشتہ سال
کے وعدوں کی نسبت چار ہزار روپے زیادہ ہیں مگر
اس کے مقابل جو خوشکن پہلو اس سال پیدا ہوا ہے وہ

۲۵۰۰ روپیہ قابل وصول ہے۔ ان سب مجالس کی منت
میں التماس ہے کہ وہ اس چندہ کی وصولی کی طرف زیادہ
مستعد محاسن سے توجہ دیں۔ ایسا نہ ہو کہ ان کی غفلت کی وجہ
سے ہال کی تعمیر کے کام میں کوئی رکاوٹ ہو۔ بقیہ ۵۵۰۰
روپیہ کے حصول کے لئے ہال کی تعمیر شروع ہونے پر مجالس
کے ذمہ انشاء اللہ توالی دوبارہ رقوم لگائی جائیں گی۔
جس کے لئے مجالس کو تیار رہنا چاہیے۔

رسید عیوب :- مجالس وقتاً فوقتاً چندہ کی
وصولی کے لئے مرکز سے رسیدیں حاصل کرتی رہتی ہیں
لیکن دیکھا گیا ہے کہ بعض مجالس رسید عیوب کی خاطر خواہ
حفاظت نہیں کرتیں جس کی وجہ سے بہت سی رسیدیں
ضائع ہو جاتی ہیں یا جب حیدر داران بدلتے ہیں تو پرانے
حیدر داران نے حیدر داروں کو رسیدوں کا چارج نہیں
دیتے۔ مجالس سے درخواست ہے کہ وہ رسید عیوب کی
حفاظت میں ہرگز کوتاہی نہ کریں۔

حسابات

ایک اور امر جس کی طرف مجالس کو توجہ دینے
کی ضرورت ہے یہ کہ حصہ مقامی میں سے جو اخراجات کئے
جاتے ہیں ان کا باقاعدہ حساب رکھا جائے اسی طرح
جب ضلعی اور علاقائی قیادتیں تربیتی کلاسز یا اجتماعات
منعقد کرتی ہیں تو ضروری ہے کہ عطایا کی آمد اور اجتماع
کے اخراجات کا باقاعدہ حساب رکھا جائے۔ میرے علم
میں بعض ایسی مثالیں بھی آئی ہیں جہاں تربیتی کلاسز کے چندہ کی
وصولی باقاعدہ رسید عیوب پر نہیں کی گئی جس کی وجہ سے
اس بات کا پتہ چلنا بھی مشکل ہو جاتا ہے کہ کسی مجلس نے

وصولی میں اضافہ ہے۔ گزشتہ سال کی نسبت مجموعی وصولی مبلغ بیس ہزار روپے زیادہ ہے جس میں سے صرف دفتر دوم کی وصولی کی زیادتی اٹھارہ ہزار ہے۔ اس کے لئے میں ان تمام خدام الاحمدیہ کے کارکنان کا شکریہ ادا کرتا ہوں جنہوں نے اس سلسلہ میں سعی فرمائی ہے۔ اس ضمن میں مکرم وکیل المال صاحب تحریک جدید نے بھی جن مجالس خدام الاحمدیہ کے کام پر خوشنودی کا اظہار کیا ہے وہ راولپنڈی سیالکوٹ۔ ایبٹ آباد۔ پشاور۔ لاہور۔ لائل پور اور واہگینٹ ہیں۔

۲۔ یہاں پر میں اس بات کا ذکر کر دینا مناسب سمجھتا ہوں کہ امسال تحریک جدید اور مجلس خدام الاحمدیہ مرکز یہ نے مل کر فیصلہ کیا تھا کہ مجلس خدام الاحمدیہ کا ناظم تحریک جدید اپنے عہدہ کی بناء پر وہاں کی جماعت کا اسسٹنٹ سیکرٹری تحریک جدید ہوا کرے گا۔ اس فیصلہ کے بعد کراچی اور پشاور کے ناظمین تحریک جدید نے جو کام کیا ہے اس کا وہاں کی جماعت پر بڑا اچھا اثر پڑا ہے اللہ تعالیٰ ان کو جزائے غیر عطا فرمائے۔ آمین۔

۳۔ اس موقع پر مناسب معلوم ہوتا ہے کہ میں اپنے بھائیوں کی توجہ دفتر اول کے مجاہدین کی بعض ایسی خصوصیات کی طرف دلاؤں جن کا مظاہرہ ابھی تک دفتر دوم کے مجاہدین کی طرف سے نہیں ہوا۔

۱۔ دفتر اول کی سب سے پہلی خصوصیت یہ ہے کہ اس کے مجاہدین نے دو مرتبہ مطالبہ سے بڑھ کر رقم پیش کرنے کا ریکارڈ قائم کیا ہے۔ پہلی دفعہ سال اول کے لئے حضور ایدہ اللہ تعالیٰ بنصرہ العزیز نے ۵۰۰ روپے

کا مطالبہ جماعت سے کیا تھا جس کے جواب میں دفتر اول کے مجاہدین نے ۹۸,۰۰۰ روپے پیش کیا۔ دوسری مرتبہ چوبیسویں سال کے موقع پر دفتر اول کا وعدہ ۸۵,۰۰۰ روپے، مگر اس کے مقابل پر وصولی دو لاکھ چار ہزار روپے ہوئی۔

ب۔ دوسری خصوصیت دفتر اول کی یہ ہے کہ انہوں نے اپنی قربانی کو وصولی کے لحاظ سے ۳۵,۰۰۰ روپے تک پہنچا دیا۔ یہ سب مگر دفتر دوم کی وصولی زیادہ سے زیادہ ۸۶,۰۰۰ روپے کی ہوئی ہے یعنی دفتر اول سے تقریباً نصف۔ ہر ترقی کو نیوالی جماعت کے نوجوانوں کا قدم پہلو سے آگے ہونا چاہیے۔ اس ضمن میں ہمیں ہر وقت حضرت خلیفۃ المسیح الثانی المصلح الموعود ایدہ اللہ بنصرہ العزیز کا مندرجہ ذیل فرمان پیش نظر رکھنا چاہیے حضور فرماتے ہیں:-

”میں نوجوانوں اور خصوصاً ان نوجوانوں

کو جو مجلس خدام الاحمدیہ میں داخل ہو چکے ہیں ہوشیار کرتا ہوں کہ وہ

اپنے مقام کو پہچانیں اور اپنے اندر

ایسا تغیر پیدا کریں کہ ان کو پہلے لوگوں

سے کم ایماندار قرار نہ دیا جائے۔ انکی

آگ پہلوں سے زیادہ جوش والی ہوئی

چاہیے۔ ان کے شعلے پہلوں سے زیادہ

اوپنے ہونے چاہئیں۔ ان کی رفتار

پہلوں سے زیادہ تیز ہوتی چاہیے۔“

پس ہمیں اپنی کوششوں کو تیز کرنے کے ساتھ ساتھ

اللہ تعالیٰ سے یہ دعا بھی کرنی چاہیے کہ وہ ہماری حقیر
کوششوں میں غیر معمولی برکت ڈالے اور ان کے نیک نتائج
ظاہر فرماوے اور ہمیں اپنے امام مہم کی خواہش کو پورا
کرنے کی توفیق عطا فرمائے۔ آمین۔

ج۔ تبصری خصوصیت جس کا ذکر نہیں ضروری سمجھتا
ہوں وہ ان کا اپنی حیثیت سے بڑھ کر قربانی پیش کرنا
ہے بعض کا وعدہ تو ان کی چھ ماہ کی تنخواہ سے بھی بڑھ
جاتا ہے مجموعی لحاظ سے اگر دیکھا جائے تو دفتر اول کے
مجاہدین کی اوسط قربانی ۳۷ روپے فی کس ہے مگر
اس کے مقابل پر دفتر دوم کا مجاہد اوسطاً صرف ۱۱ روپے
ادا کر رہا ہے۔ اگر زیادہ نہیں تو ہم میں سے ہر ایک کو
حضور ایدہ اللہ تعالیٰ کے مقرر کردہ معیار پر پورا اترنے کی
سہی کرنی چاہیے یعنی سالے سال میں اپنی ایک ماہ کی
آمد کا صرف پانچواں حصہ گویا جس کی ماہوار آمد ۱۰۰ روپے
ہو اس کا سالانہ چندہ کم از کم بیس روپے تو ہونا چاہیے۔
۲۔ اپنے کام کو مؤثر بنانے کے لئے یہ بھی ضروری
ہے کہ مجالس اپنی مساعی سے مرکز کو آگاہ کیا کریں۔ ہر
سال تحریک جدید اور وقف جدید کے وعدہ جات کے
حصول اور وصولی کے لئے ہفتے منائے جاتے ہیں مگر
جہاں اکثر مجالس ہفتے مناتی ہیں اور اس ضمن میں کام
بھی کرتی ہیں وہاں مجالس کی اکثریت مرکز کو اپنی مساعی
سے آگاہ نہیں کرتی۔ مجالس کا اپنے کام کی رپورٹ مرکز میں
بھیجوانا اس لئے بھی ضروری ہے کہ مجلس مرکز یہ اس سلسلہ میں
خدا کی مساعی سے متعلقہ انجمنوں یعنی انجمن تحریک جدید
اور انجمن وقف جدید کو بھی مطلع کر سکے۔

۵۔ ایک اور امر جس کی طرف میں اپنے بھائیوں
کی توجہ مبذول کرانا چاہتا ہوں یہ ہے کہ سنہ ۱۹۵۰ء میں حضرت
امیر المؤمنین خلیفۃ المسیح الثانی المصلح الموعود ایدہ اللہ
بنصرہ العزیز نے تحریک جدید کے وعدوں کو پانچ لاکھ
تک پہنچانے کے لئے ارشاد فرمایا تھا مگر کتنے اقسوس
کی بات ہے کہ چودہ سال گزر جانے کے باوجود ابھی ہم
اس قابل نہیں ہو سکے کہ حضور ایدہ اللہ تعالیٰ کی اس
خواہش کو پورا کر سکیں۔ اگر ہم اپنی مساعی پہلے سے زیادہ تیز
کریں تو یوں سمجھتا ہوں کہ نئے سال میں حضور ایدہ اللہ
کی اس خواہش کو پورا کیا جاسکتا ہے۔ سال رواں کے
وعدے چار لاکھ بیس ہزار ہیں ان کو پانچ لاکھ تک پہنچانا
کوئی ایسا مشکل امر نہیں جو ہماری طاقت سے باہر ہو۔
جبکہ اب کم از کم وعدہ پانچ روپے کی بجائے دس روپے
کر دیا گیا ہے۔ میں امید کرتا ہوں کہ تمام بھائی واپس جا کر
نئے سال میں حضور ایدہ اللہ تعالیٰ کی اس خواہش کو پورا
کرنے میں کوئی دقیقہ فرو گزاشت نہیں کریں گے۔

۶۔ آخر میں صرف اس قدر عرض کرنا ضروری
سمجھتا ہوں کہ مجالس اپنے ہاں نئے سال میں جو یکم نومبر ۱۹۶۲ء
سے شروع ہو رہا ہے اس بات کا بغور جائزہ لیں کہ آیا
ان کے تمام خدام تحریک جدید اور وقف جدید میں شامل
ہیں۔ تحریک جدید کا کم از کم وعدہ دس روپے سالانہ اور
وقف جدید کا کم از کم وعدہ ۶ روپے سالانہ ہے۔ یہ بھی
یاد رکھنا چاہیے کہ یہ کم از کم شرح تو مستقل روزگار نہ
رکھنے والوں اور طلباء وغیرہ کے لئے ہے۔ برسر روزگار
مجاہدین کے لئے کم از کم شرح ماہوار آمد کا پانچواں حصہ
(باقی دیکھیں صفحہ ۳۹ پر)

شعبہ اشاعت مرکزی

ہمارا مرکزی سالانہ اجتماع ۱۹۶۲ء

Digitized By Khilafat Library Rabwah

اس سال مجلس خدام الاحمدیہ کا ۲۳واں سالانہ اجتماع مورخہ ۲۲ اکتوبر ۱۹۶۲ء سے لیکر ۲۵ اکتوبر ۱۹۶۲ء تک ربوہ میں منعقد ہوا۔ اللہ تعالیٰ کا بے حد فضل اور احسان ہے کہ یہ اجتماع بڑی کامیابی کے ساتھ تین دن جاری رہنے کے بعد دعاؤں کے پاکیزہ ماحول میں اختتام پذیر ہوا۔

ہمارا یہ اجتماع ایک دینی اور روحانی اجتماع ہے اس کا بنیادی مقصد یہ ہے کہ خدام تین دن تک مقررہ پروگرام کے مطابق عمل کر کے ایسی مشق حاصل کریں کہ بعد ازاں وہ ہمارا سالانہ اجتماع الاحمدیہ کے تجویز کردہ لائحہ عمل پر پوری ہمت و نشاط سے عمل پیرا ہو سکیں اور اجتماع کے ایام میں حاصل کردہ تربیت ہر موقع پر انکی رہنمائی فرمائے۔ اسی مقصد کو سامنے رکھتے ہوئے سالانہ اجتماع کا پروگرام تجویز کیا جاتا ہے۔

اخبارات اور سرکلر کے ذریعہ خدام کو اطلاعات بھیجی جاتی ہیں اور ان سے توقع کی جاتی ہے کہ وہ اپنے دنیاوی کاموں کا حرج کر کے بھی مال اور وقت کو خرچ کر کے جس طرح بھی ان کے لئے ممکن ہو اس بابرکت مرکزی اجتماع میں شریک ہوں گے لیکن یہ امر قابل افسوس ہے کہ اس قدر اہتمام کے باوجود اس سال صرف ۲۰۱ مجالس کے خدام نے اس اجتماع میں شرکت کی۔ گو یا قریباً چار صد مجالس ایسی ہیں جن کا ایک شام بھی اس اجتماع میں شرکت کی سعادت حاصل نہ کر سکا۔ امید ہے کہ مندرجہ سال بہت بیداری کا ثبوت دیں گے۔

اور زیادہ سے زیادہ تعداد میں اجتماع میں شامل ہونے کی کوشش فرمائیں گے۔

ہمارا یہ اجتماع کیسا رہا؟ دینی، مذہبی، تربیتی اور روحانی لحاظ سے اس اجتماع سے کیا فوائد حاصل ہوئے؟ یہ سوالات ایسے ہیں جن کا صحیح جواب الفاظ میں نہیں دیا جاسکتا کیونکہ محض اللہ تعالیٰ کے فضل سے ان بابرکت ایام میں خدام کے دلوں میں جوتوں ایمانی، حرارت دینی اور خدمت دین کا جذبہ پیدا ہوا ہے اسکو صفحہ قرطاس پر بیان نہیں کیا جاسکتا۔ ان امور کا اندازہ کچھ وہی خدام اور احباب کر سکتے ہیں جنہیں خود اس اجتماع میں شرکت کا موقع ملا اور ایک مرتبہ پھر اپنے ایمانوں کو تازہ کرنے کی توفیق ملی۔ یہاں یہ ذکر کرنا بے جا نہ ہو گا کہ وہ خدام جو اس اجتماع میں شریک نہیں ہو سکے وہ ایک نعمت عظمیٰ سے محروم رہے ہیں جس کی تلافی کی ایک صورت یہ ہے کہ وہ ابھی سے یہ عزم اور پختہ عہد کر لیں کہ آئندہ سال وہ بفضلہ تعالیٰ اس مبارک اجتماع میں ضرور شریک ہوں گے۔

اجتماع کے ان ایام میں تربیت و اصلاح کا جو پروگرام جاری رہا اسکی کسی قدر تفصیل یہ ہے۔ اور جیسا کہ اوپر ذکر ہو چکا ہے تفصیل اس روحانی کیفیت اور سرور کی صرف ایک جھلک دکھا سکتی ہے جو اجتماع کے ایام میں خدام کو پیش آنی علی الصبح مقام اجتماع میں نماز تہجد اکی جاتی رہی۔

پہلے روز محترم صاحبزادہ مرزا رفیع احمد صاحب صدر مجلس
 خدام الاحمدیہ اور دوسرے روز محترم صاحبزادہ مرزا
 طاہر احمد صاحب نائب صدر مجلس خدام الاحمدیہ نے نماز
 تہجد پڑھائی۔ اس موقع پر نہایت تضرع اور عاجزی سے
 اسلام و احمدیت کی فتح اور سر بلندی اور حضرت امیر المومنین
 ایدہ اللہ تعالیٰ بنصرہ العزیز کی صحت یابی کے لئے دعائیں
 کی گئیں۔ پنجگانہ نمازوں کا التزام کیا جاتا تھا۔ نماز فجر و مغرب
 کے بعد درس قرآن شریف، درس حدیث اور درس کتب
 حضرت مسیح موعود علیہ السلام کا مفید پروگرام ہوتا رہا۔ یہ
 ایک قسم کا روحانی مائدہ تھا جس سے خدام صبح و شام مستفید
 ہوتے رہے۔ اجتماع کے دوران ایک نہایت ایمان افروز
 پروگرام ”ذکر حبیب“ کا تھا۔ اس دفعہ حضرت مسیح موعود
 علیہ السلام کے ایک صحابی محترم مولوی فضل الدین صاحب وکیل
 نے حضورؐ کی سیرت کے بارے میں بعض نہایت دلنشین اور
 دلچسپ روایات سنائیں۔ پھر اجتماع کا ایک اور مفید
 پروگرام ”ملقینِ عمل“ تھا جو اجتماع کے دوسرے روز
 منعقد ہوا۔ اس میں محترم صاحبزادہ مرزا ناصر احمد صاحب
 اور محترم صاحبزادہ مرزا رفیع احمد صاحب نے نہایت مؤثر
 رنگ میں نصائح فرمائیں۔ آخری روز اسی پروگرام کے سلسلہ
 میں ہتھمیں مرکز یہ اور بعض قائدین نے ضروری ہدایات دیں
 اس کے علاوہ ”مجلس شوریٰ“ کا پروگرام تھا جس میں مجلس کی
 ترقی اور بہتری کی خاطر متعدد نیا و نیا پر بحث کی گئی۔ اجتماع
 کا یہ حصہ بھی تربیت کے نقطہ نگاہ سے بڑا مفید ہوتا ہے۔
 اجتماع کے دوسرے روز مذہبی اور دینی سوالات کے
 جوابات کا پروگرام بہت ہی مفید اور معلومات افزا تھا۔

خدام نے ضروری سوالات لکھ کر قبل از وقت دے دیئے
 تھے جن کے نہایت تسلی بخش جوابات دئے گئے۔ یہ پروگرام
 اس قدر دلچسپ تھا کہ کافی رات گزر جانے کے باوجود
 خدام پنڈال میں بیٹھے نہایت سکون اور اطمینان سے
 ساری کارروائی کو بڑے غور اور توجہ سے سنتے رہے۔
 اجتماع کی افتتاحی اور اختتامی تقاریر خاص طور پر
 قابل ذکر ہیں۔ ان موقعوں پر محترم صاحبزادہ مرزا رفیع احمد
 صاحب صدر مجلس خدام الاحمدیہ مرکز یہ کے ولولہ انگیز
 خطابات نے خدام میں زندگی کی ایک نیا روح پھونک ڈالی
 اللہ تعالیٰ نے اپنے فضل و کرم سے آپ کی زبان و کلام
 میں خاص برکت دی اور اسی کی تائید و نصرت سے آپ نے
 ایسی پرمعارف تقاریر فرمائیں کہ خدام پر وعدہ کی کسی کیفیت
 طاری ہو گئی۔

الغرض یہ اجتماع بے شمار برکات اپنے ساتھ
 لایا اور خوش قسمت ہیں وہ خدام جنہیں اس میں شامل
 ہونے اور ان برکات سے حصہ لینے کی توفیق ملی۔ اس سال
 ہمارے اجتماع کی کارروائی کا ایک اہم حصہ آئندہ دو
 برس کے لئے صدر مجلس کا نیا انتخاب تھا۔ حضرت امیر المومنین
 خلیفۃ المسیح الثانی ایدہ اللہ تعالیٰ بنصرہ العزیز کی زیر ہدایت
 محترم صاحبزادہ مرزا ناصر احمد صاحب نے اجتماع کے دوسرے
 روز مقام اجتماع میں تشریف لا کر مجلس شوریٰ کے اجلاس
 سے قبل یہ کارروائی سرانجام دی۔ نمائندگان شوریٰ نے
 صدارت کے لئے کل پانچ نام تجویز کیے۔ کثرت آراء کے
 لحاظ سے پہلے تین نام حضور ایدہ اللہ تعالیٰ کی خدمت میں
 بغرض منظور کی پیش کر دیئے گئے جنہوں نے اکثریت کی

رائے کو ملحوظ رکھتے ہوئے محترم صاحبزادہ مرزا نسیم احمد صاحب کو آئندہ دو سال کے لئے صدر مجلس خدام الاحمدیہ مرکزی مقرر فرمادیا۔ اس منظوری کا اعلان اجتماع کے آخری روز مشورہ کے اجلاس کے دوران محترم صاحبزادہ مرزا ناصر احمد صاحب نے خود شیخ پرآ کر فرمایا۔

اجتماع کے موقع پر مختلف علمی اور ورزشی مقابلے بھی منعقد ہوئے۔ یہ سارے مقابلے خدام کی دلچسپی کا موجب رہے۔ ان میں امتیاز حاصل کرنے والے خدام کو جن کی تفصیل ذیل میں درج ہے اجتماع کے اختتامی اجلاس میں انعام دیئے گئے۔

۱۔ علمی مقابلہ چالیس امتیاز حاصل کرنے والے

۱۔ مقالہ نگاری کا سالانہ انعامی مقابلہ :-

اول :- لطف الرحمن صاحب محمود (ربوہ)

دوم :- عبدالرشید صاحب آفر (کراچی)

سوم :- خواجہ محمد اکرم صاحب (لاہور)

۲۔ امتحان سالانہ (کل ۲۵۷ خدام شریک ہوئے)

معیار اول :- اول :- نصر اللہ خان صاحب ناصر (ربوہ)

دوم :- بشیر احمد صاحب اختر

سوم :- عزیز محمد صاحب اظہر

معیار دوم :- اول :- اللہ بخش صاحب (ربوہ)

دوم :- منصور احمد صاحب عمر

سوم :- مجید احمد صاحب سیالکوٹی

کراچی ڈاکٹر عبدالرحمن صاحب (وزیر آباد)

معیار سوم :- اول :- محمد منظور صادق صاحب (ربوہ)

دوم :- محمد بشیر شاہ صاحب (ربوہ)

کراچی احمد صاحب صابر ()

سوم :- منیر الحق صاحب شاہد ()

معیار چہارم :- اول :- لطیف احمد صاحب (بدولہا)

دوم :- عبدالسمیع صاحب (مردان)

سوم :- سردار رفیق احمد صاحب

کراچی محمد رشید صاحب شاہ (چوہدری)

۳۔ مقابلہ مضمون نویسی :-

معیار اول :- اول :- بشیر احمد صاحب طاہر (ربوہ)

دوم :- عبدالرب صاحب آفر (کراچی)

معیار دوم :- اول :- رانا محمد سلیم صاحب (ربوہ)

دوم :- چوہدری ناصر احمد صاحب (کراچی)

معیار سوم :- اول :- محمد منظور صادق صاحب (ربوہ)

دوم :- صفی اللہ چوہدری صاحب ()

۴۔ مقابلہ قرأت قرآن پاک :-

اول :- محمد الطاف صاحب (راولپنڈی)

دوم :- عبدالعزیز صاحب (لاہور)

۵۔ حفظ قرآن کریم :-

اول :- میر ظفر اقبال احمد صاحب (لاہور)

دوم :- محمد الحق صاحب (ربوہ)

۶۔ مقابلہ ترجمہ و تفسیر قرآن مجید :-

معیار اول :- اول :- بشیر احمد صاحب اختر (ربوہ)

دوم :- عزیز محمد صاحب اظہر ()

معیار دوم :- اول :- بید علی صاحب ظفر (ربوہ)

دوم :- ناصر احمد صاحب (شیخوپورہ)

- معیار سوم:- اول۔ راجہ نصیر الدین صاحب (راولپنڈی)
دوم۔ محمد شفیع صاحب سلیم پوری (واہگنیت)
معیار چہارم:- اول۔ مولوی محمد شریف صاحب
دوم۔ سید سجاد احمد صاحب
- ۷۔ مقابلہ مطالعہ احادیث:-
معیار اول:- اول۔ عزیز محمد صاحب اظہر (رہوہ)
دوم۔ نصر اللہ خاں صاحب ناصر ()
معیار دوم:- اول۔ عبدالرب صاحب انور (کراچی)
دوم۔ میر عبد الحمید صاحب (رہوہ)
معیار سوم:- اول۔ محمد مبشر صاحب (رہوہ)
دوم۔ میر ظفر اقبال احمد صاحب (لاہور)
اور ظفر اللہ محمود صاحب (رہوہ)
- ۸۔ مقابلہ مطالعہ کتب حضرت مسیح موعود علیہ السلام:-
معیار اول:- اول۔ مرزا عبد الحق صاحب (راولپنڈی)
دوم۔ عزیز محمد صاحب اظہر (رہوہ)
معیار دوم:- اول۔ عبدالرب صاحب انور (کراچی)
دوم۔ راجہ نصیر الدین صاحب (راولپنڈی)
معیار سوم:- اول۔ چوہدری ناصر احمد صاحب (کراچی)
دوم۔ محمد اسلم صاحب شاد (رہوہ)
اور ظفر اللہ محمود صاحب ()
- ۹۔ تقریری مقابلہ:-
معیار اول:- اول۔ یحییٰ احمد صاحب طاہر (رہوہ)
دوم۔ منیر الدین عبید اللہ صاحب (لاہور)
معیار دوم:- اول۔ رانا محمد سلیم صاحب (رہوہ)
دوم۔ سید جمیل لطیف صاحب ()
- ۱۰۔ مقابلہ عام معلومات:-
معیار اول:- اول۔ (کوئی نہیں)
دوم۔ نصر اللہ خاں صاحب ناصر (رہوہ)
معیار دوم:- اول۔ قریشی محمد احمد صاحب (کراچی)
دوم۔ مرزا نصیر احمد صاحب (رہوہ)
معیار سوم:- اول۔ محمد مبشر صاحب (رہوہ)
اور لال خاں صاحب (لاہور)
دوم۔ مرزا ظفر احمد صاحب (رہوہ)
- ۱۱۔ مقابلہ پیغام رسانی:-
گل ۶ ٹیمیں شریک ہوئیں
اول۔ کراچی کی ٹیم نمبر ۱
دوم۔ کراچی کی ٹیم نمبر ۲
- ۱۲۔ مقابلہ مشاہدہ و معائنہ:-
گل ۹، خدام شریک ہوئے
اول۔ مجیب اللہ صاحب (رہوہ)
دوم۔ صفی اللہ چوہدری صاحب ()
- ب۔ ورزشی مقابلہ بچہ بہن متیاز حاصل کرنیوالے
۱۔ کبڈی:- اول۔ چک پٹہ منٹگری
(ایک سال کیلئے انعام جاریہ حاصل کیا)
دوم۔ سرگودھا ڈویژن

۲۔ فٹ بال :- اولیٰ کراچی (انعام جاریہ حاصل کیا)

دوم - راولپنڈی

۳۔ والی بال :- اولیٰ ریلوے A (انعام جاریہ حاصل کیا)

دوم - ریلوے B

۴۔ رشتہ کشی :- اولیٰ سرگودھا

دوم - ریلوے

۵۔ دوڑیں :-

۱۰۔ گز۔ اولیٰ - مجید احمد صاحب (ریلوے)

دوم - فاروق احمد صاحب (کراچی)

۲۰۔ گز۔ اولیٰ - شہباز خان صاحب (سرگودھا)

دوم - مجید احمد صاحب (ریلوے)

۴۰۔ گز۔ اولیٰ - شہباز خان صاحب (سرگودھا)

دوم - عبدالباری صاحب (کمالیہ)

ایک میل۔ اولیٰ - خادم حسین صاحب (سرگودھا)

دوم - رشید احمد صاحب سعید

۶۔ لمبی چھلانگ :-

اولیٰ - راجہ عبدالرشید صاحب

دوم - مجید احمد صاحب (ریلوے)

۷۔ اونچی چھلانگ :-

اولیٰ - محمد فضل صاحب (چک ۹۹ سرگودھا)

دوم - فریاد احمد صاحب (جہلم)

۸۔ گولہ پھینکنا :-

اولیٰ - رانا اسد اللہ خان صاحب (حیدرآباد)

دوم - رانا محمد اسلم خان صاحب (ریلوے)

۹۔ نیزہ پھینکنا۔ اولیٰ سلطان احمد صاحب (ریلوے)

دوم - عبدالرزاق صاحب (کراچی)

۱۰۔ کلانی پکڑنا :-

اولیٰ - ثناء اللہ صاحب (ریلوے)

دوم - مختار احمد صاحب (ریلوے)

۱۱۔ اونچی آواز :-

اولیٰ - عبدالحمید صاحب

دوم - رشید احمد صاحب

(نائب مہتمم اشاعت مجلس خدام الاحمدیہ مرکزیہ)

”تلقین عمل“ — (بقیہ)

حضور ایدہ اللہ تعالیٰ نے مقرر فرمایا ہے۔

تمام خدام کی شمولیت سے یہ مراد نہ لی جائے کہ ساری مجلس کے

کل میں بچپن یا چالیس خدام مل کر دس روپے تحریک جدید میں دیں

اور یہ سمجھ لیں کہ ہم سب شامل ہیں جیسا کہ بعض مجلس کی رپورٹوں سے

یہ بات ظاہر ہوتی ہے شمولیت سے میری مراد ہر خادم کا فرداً فرداً

حضور ایدہ اللہ تعالیٰ کے مقرر کردہ معیار کیساتھ شامل ہونا ہے۔

مجھے امید ہے کہ اگر نئے سال میں ہم ان امور کا خیال رکھ لیں

تو ہم اس کام کو جین اور کھٹوش شکل میں پیش کر سکتے ہیں۔

اللہ تعالیٰ سے دعا ہے کہ وہ ہمیں اپنی ذمہ داریوں

کو سمجھنے اور نبھانے کی توفیق عطا فرمائے اور ہم حضور ایدہ اللہ

کے الفاظ میں اس قابل ہو جائیں کہ پہلوں سے کم ایماندار نہ

قرار پائیں بلکہ ہماری آگاہیوں سے زیادہ جوش والی ہواور

ہمارے شعلے پہلوں سے زیادہ اونچے ہوں اور انکی رفتار پہلو

سے تیز ہو۔ اے خدا تو اب ہی کر آمین۔ والسلام

(مہتمم تحریک جدید و وقف جدید)

فطرت

Digitized By Khilafat Library Rabwah

جناب سیم سیفی صاحب — درجہ

غرض کیا مجھ کو فرقِ این و آن سے
خردمندوں کے ہر سود و زیال سے
کہیں اک گوشہٴ دل میں بسا لے
مجھے کیا وسعتِ کون و مکال سے

کہیں جلووں کا پھرا ظہار کر دے
نگاہوں کو مری سرشار کر دے
بڑی مدت سے دل سویا ہوا ہے
خداوند! اسے بیدار کر دے

تجھے میں دیدہٴ دل میں بسالوں
تجھے اپنا فقط اپنا بنالوں
کبھی قسمت کے لمحے بھی عطا کر
ترے در پر متاعِ جاں لٹا دوں

کسی بے کیف ظلمت میں نہاں ہو؟

کہ غرقِ رونق کون و مکاں ہو؟

ہر اک لمحہ صدا آتی ہے دل سے

”مرے ماضی کے لمحو! تم کہاں ہو“

حسنِ محبوب کے جلوے جو دکھا دیتے ہیں

ذرے ذرے کو جو وہ طور بنا دیتے ہیں

دل تو ہے دل ہی فقط دیدہ بنیوالے

جان شیریں بھی بعد شوق لٹا دیتے ہیں

کیا شے شکست اور ہیں کیا چیز فتوحات

ورکار ہیں مجھ کو تری سادہ سی عنایات

پردے ہی سے جھلکا دے کبھی جلوہ محبوب

میں کیا ہوں مجھے کیوں ہو تمنائے ملاقات

چشمِ خونستابہ بار لایا ہوں

اک دلِ واعدا را لایا ہوں

تیری لغت خریدنے کے لئے

عمرِ ناپائیدار لایا ہوں

مجلس خدام علامہ مرکز کی نئی مجلس علم

Digitized By Khilafat Library Rabwah

برائے سال ۱۹۶۲ء

محکم و محترم صاحبزادہ مرزا رفیع احمد صاحب صدر مجلس خدام الاحمدیہ مرکزیہ نے سیدنا حضرت خلیفۃ المسیح الثانی ایدہ اللہ بنصرہ العزیز کی منظوری سے آئندہ ایک سال کے لئے مرکزی مجلس عاملہ کے مندرجہ ذیل اہم اہلکاران مقرر فرمائے ہیں۔ دعا ہے کہ اللہ تعالیٰ یہ تقرر مجلس خدام الاحمدیہ کے لئے اور ان سب اصحاب کے لئے بہت مبارک کرے۔ آمین۔

_____	محکم صاحبزادہ مرزا طاہر احمد صاحب	نائب صدر
_____	مرزا الطیف الرحمن صاحب	مستند
_____	میر محمود احمد صاحب ناصر	ہنرمند تربیت
_____	محمد اسلم صاحب فاروقی	خدمت خلق
_____	حمید اللہ صاحب	مال
_____	لطیف الرحمن صاحب محمود	وقار عمل
_____	مرزا انس احمد صاحب	اصلاح و ارشاد
_____	مبارک احمد انصاری صاحب	صنعت و تجارت
_____	میر داؤد احمد صاحب	عمومی
_____	محمد اعظم صاحب	تحریک جدید و وقف جدید
_____	عبد الشکور صاحب اسلم	اشاعت
_____	عبدالرشید صاحب غنی	تجنید
_____	صاحبزادہ مرزا طاہر احمد صاحب	صحت جسمانی
_____	قریشی نور الحق صاحب تمزیز	تعلیم
_____	چوہدری عبدالعزیز صاحب	مقامی
_____	رضیق احمد صاحب ثاقب	مجالس بیرون
_____	محمد اسماعیل صاحب منیر	اطفال
_____	مبارک مصلح الدین احمد صاحب	محاسب

مقدّمہ

Digitized By Khulafat Library Rabwah

(نوٹ:- تبصرہ کے لئے ہر کتاب کے دو نسخے آنے چاہئیں)

تصنیف: جناب شیخ محمد اسماعیل صاحب پانی پتی • تقطیع: عام کتابی سائز (۱۱×۷) کے ۴۸۸ صفحات
• ناشرین: محمد احمد اکیڈمی - رام گلی، لاہور • قیمت فی جلد: تین روپے۔

۱۔ حیاتِ قمر الانبیاء

”حیاتِ قمر الانبیاء“ حضرت صاحبزادہ مرزا بشیر احمد صاحب رضی اللہ تعالیٰ عنہ کی سیرت پر شائع ہونیوالی غالباً سب سے پہلی کتاب ہے۔ کتاب کے فاضل مصنف کسی تعارف کے محتاج نہیں۔ ملک بھر میں آپ کی بیسیوں تصانیف اور تراجم بے حد مقبول اور علمی حلقوں سے خراج تحسین حاصل کر چکے ہیں اور اس طرح محترم شیخ صاحب کے تجربہ علمی کا جتنا ثبوت پیش کر رہی ہیں ایسا لائق اور قابل مصنف ہوا اور پھر ذکر ہو حضرت قمر الانبیاء ایسی پاکباز ہستی اور گونا گوں صفات کی حامل شخصیت کا۔ قارئین خود ہی اس کتاب کی اعلیٰ شان کا اندازہ کر سکتے ہیں ہم اس پر اپنی طرف سے کسرا حاشیہ آرائی کی ضرورت نہیں سمجھتے۔ حضرت قمر الانبیاء رضی اللہ عنہ کے عقیدتمندوں سے توقع رکھتے ہیں کہ وہ نہ صرف خود اس کتاب کا مطالعہ کریں گے بلکہ اپنی آئندہ نسلوں کے مطالعہ کے لئے اس کتاب کو محفوظ کر لیں گے۔

۲۔ ”سو وینئر“ — کراچی

”سو وینئر“ مجلس خدام الاحمدیہ کراچی کا انگریزی میں شائع ہونیوالا مکتور مجلہ ہے جو یہ مجلس گزشتہ سات برس سے اپنے سالانہ اجتماع کے موقع پر شائع کر رہی ہے۔ زیر نظر شمارہ مجلس کراچی کے نویں اجتماع منعقدہ اکتوبر ۱۹۶۲ء کے موقع پر شائع کیا گیا ہے۔ اس شمارہ کو ایک اور امتیازی خصوصیت اس سال یہ بھی حاصل ہے کہ اس میں خلافتِ ثانیہ کے قیام پر پچاس برس مکمل ہونے کی تقریبِ سعید کی مناسبت سے بعض نہایت نادر اور قیمتی مضامین شامل کئے گئے ہیں جن میں حضرت خلیفۃ المسیح الثانی ایدہ اللہ بنصرہ العزیز کے بلند مقام و مرتبہ اور آپ کے عہدِ مبارک کے زیریں کارناموں پر کافی تفصیل سے روشنی ڈالی گئی ہے۔ لکھنے والوں میں سے جناب چوہدری ظفر اللہ خاں صاحب، جناب پروفیسر قاضی محمد اسلم صاحب، جناب پروفیسر اختر اور نیوی صاحب، جناب نسیم بیگم صاحب، جناب نور الدین صاحب منیر اور فضل الرحمن صاحب نعیم کے مضامین خصوصیت سے قابل ذکر ہیں جماعت احمدیہ کراچی اور مجلس خدام الاحمدیہ کراچی کے رفاہی اداروں اور خدام کی مساعی اور کارکردگی کے دلچسپ کوائف بھی مضامین اور تصویروں کی شکل میں موجود ہیں۔ دنیا بھر میں جماعت احمدیہ کی طرف سے تبلیغِ اسلام کیلئے بھرپور جدوجہد کی تصویریں روداد تو ہر سال ہی اس مجلہ کا خصوصی فیچر رہی ہے۔ غرض یہ مجلہ اپنے اندر اس قدر خوبیاں سموئے ہوئے ہے کہ اسے بار بار دیکھتے رہنے کو جی چاہتا ہے۔ ہم اپنے مجلہ قارئین کو اس مجلہ کے خریدنے اور پھر اسے اپنے غیر از جماعت احباب کو مطالعہ کے لئے دینے کا پُر زور سفارش کرتے ہیں۔ رسالہ کی قیمت کا اس میں اندراج نہیں ہے۔ دفتر مجلس خدام الاحمدیہ کراچی یا جلسہ سالانہ کے موقع پر جلسہ گاہ میں خدام الاحمدیہ کراچی کے مطالب سے دستیاب ہو سکتا ہے۔

اعلیٰ ذوق ————— اعلیٰ شخصیت ————— اعلیٰ لباس

اپنے دیدہ زیب ملبوسات

کھیلے

ہمیشہ

شاہد کلانی

غلہ منڈی ربوہ پر تشریف لائے

اپنی روزمرہ کی ضروریات

مثلاً آٹا۔ دالیں۔ چینی اور کشمیر بناسیتی گھی۔ ڈالڈا۔

اور اول درجہ حبائین۔ مصالحہ جات۔ بادام۔ کھجوریں۔

سوتیاں کراچی۔ خشک میوہ جات

عمدہ قسم کے چاول نیز ہر قسم کا ستان کر اگری۔

خریدنے کے لئے

چوہدری کلانی

غلہ منڈی ربوہ

کو یاد رکھیں

Digitized By Khilafat Library Rabwah

جلد سالانہ کی تقریب سعید پر اجاب

ماہنامہ خالد بو کا خصوصی شمارہ

خفیت

ضرور حاصل کریں

(مہینہ خالد)

الاصناف کمرہ

کوئٹہ

آپ کی اپنی دکان

بہتر خدمت کا موقع دیجئے

پروفیسر انارک۔ چوہدری محمد حسین

Digitized By Khilafat Library Rabwah

احمدی بچوں اور بچیوں کا دل پسند ماہنامہ

تشیخ الاذمان ربوہ

یہ رسالہ ابتداءً ہمارے موجودہ امام حضرت خلیفۃ المسیح الثانی ایدہ اللہ تعالیٰ بنصرہٗ العزیز نے ۱۹۰۶ء میں جاری فرمایا تھا۔ اور اب مجلس خدام الاحمدیہ مرکزیہ کے زیر نگرانی احمدی بچوں اور بچیوں کیلئے ہر ماہ باقاعدگی سے شائع ہو رہا ہے اور دن بدن مقبولیت حاصل کرتا جا رہا ہے۔
تشیخ الاذمان میں آپ کیا پائیں گے ؟

- قرآن پاک اور احادیث میں سے پیارے پیارے پر حکمت کلمات ● حضرت مسیح موعودؑ اور آپ کے خلفاء کے روح پرور ملفوظات ● بزرگوں اور دیگر بڑی شخصیتوں کے زریں اقوال ● اسلام اور احمدیت سے واقفیت پیدا کرنے والے عمدہ مضامین ● اچھی اچھی دلوں کو بھانے والی نظمیں ● بلند اخلاق پیدا کرنے والے مفید تربیتی مضامین ● نصیحت آموز دلچسپ کہانیاں اور تاریخی واقعات ● مفید و دلچسپ علمی و ماہنامی معلومات ● دماغی ورزشیں اور بے اختیار ہنسا دینے والے لطائف
- اور ان سب کے علاوہ دیگر بہت سے مفید اور بے حد دلچسپ کالم ؟

سال بھر کے رسالوں کی کل قیمت صرف پانچ پیسے

جملہ خط و کتابت بنام

منہجر رسالہ "تشیخ الاذمان" - ربوہ ۶